



اسلام میں

حلال و حرام

کتاب

مولانا نعیم الدین
فاضل جامعہ عربیہ اسلامیہ لاہور



۱۷- اردو بازار لاہور

مکتبہ قاسمیہ

اسے گو کہ کھڑے ہیں کسی چیز میں جس کا حلال پابندی اور پابندی ہو اور شیطان کی
پیشکش وہ تمہارا دشمن ہے جس سے تم سے
القرآن

اسلام میں

حلال و حرام

مولانا نعیم الدین

فاضل جامعہ مدنیہ لاہور

مکتبہ قاسمیہ

۱۴- اردو بازار لاہور

فہرست مضامین

- ۱۔ اسلام اور اس حلال۔
- ۲۔ اکل حلال کی برکات۔
- ۳۔ شاہ افغانستان کا ایک سبق آموز واقعہ۔
- ۱۰۔ حضرت امام شافعی رحمہ اللہ کا واقعہ۔
- ۱۳۔ عبداللہ شاہ دیوبندی کا واقعہ۔
- ۱۵۔ حضرت مولانا مظفر حسین کاندھلوی کا واقعہ۔
- ۱۷۔ اسلام اور کسب حلال۔
- ۱۹۔ کاروبار میں گاہکوں سے نرمی سے پیش آنا سبب مغفرت بن گیا۔
- ۲۱۔ چند چیزیں کسے کھاؤں۔
- ۲۲۔ ایک عام مغالطہ۔
- ۲۵۔ چند اکابریت کے معاشی ذرائع۔
- ۲۸۔ اگر پیلے سے کوئی جائز ذریعہ معاش ہو تو اسے بلاوجہ چھوڑنا نہیں چاہیے۔
- ۲۹۔ اسلام اور اکل حرام۔
- ۳۰۔ اکل حرام کی نحوستیں۔
- ۳۰۔ حرام کھانے سے اعمال صالحہ کی توفیق نہیں ملتی۔
- ۳۱۔ اگر اعمال کرے بھی تو صلوات نصیب نہیں ہوتی۔
- ۳۲۔ حرام کھانے سے اعمال قبول نہیں ہوتے۔
- ۳۳۔ حرام کھانے سے دعا قبول نہیں ہوتی۔
- ۳۴۔ کوفہ میں مستجاب الدعوات لوگوں کی ایک جماعت۔
- ۳۴۔ حضرت ابراہیم بن ادھم رحمہ اللہ کا واقعہ۔
- ۳۶۔ حرام سے مال میں برکت نہیں رہتی۔

- ۳۷۔ حرام سے بچائے اچھے اعمال کے بُرے اعمال کا داعیہ پیدا ہوتا ہے۔
- ۳۷۔ حرام کھانے کا اولاد پر بُرا اثر پڑتا ہے۔
- ۳۸۔ حرام جس رستے آتا ہے اسی رستے نکل جاتا ہے۔
- ۴۰۔ حرام کھانے والا جنت میں نہ جائے گا۔
- ۴۰۔ حرام سے پلنے والے گوشت کے لیے جہنم ہی لائق و سزاوار ہے۔
- ۴۰۔ حرام کھانے والے سے اللہ اور اللہ کے رسول صلی اللہ علیہ وسلم دونوں ناراض ہیں۔
- ۴۲۔ اسم اعظم۔
- ۴۲۔ حرام کھانے کی مختلف صورتیں۔
- ۴۳۔ سود خوری۔
- ۴۳۔ سود خور کی پانچ سزائیں۔
- ۴۵۔ سود خور کا انجام۔
- ۴۶۔ رشوت خوری۔
- ۴۷۔ رشوت خور کا انجام۔
- ۴۸۔ دوزخ کے دہانے سے واپسی۔
- ۴۹۔ ملاوٹ کا انجام۔
- ۵۰۔ ناپ تول میں کمی کا انجام۔
- ۵۱۔ کسی کی چیز غصب کر لینا یا عاریتہ لے کر واپس نہ کرنا۔
- ۵۲۔ کسی کی چیز لے کر واپس نہ کرنے کا انجام۔
- ۵۳۔ کسی کی چیز بغیر اجازت استعمال کرنے کا انجام۔
- ۵۳۔ قرضہ لے کر واپس نہ کرنا۔
- ۵۴۔ تین پیسے کے عوض سات سو مقبول نمازیں دینی پڑیں گی۔
- ۵۴۔ خیانت کا انجام۔

پیشین لفظ

اسلام میں "حلال و حرام" کا مسئلہ بنیادی اہمیت کا حامل ہے جس پر قبولیت اعمال کا توقف اور بہنم سے نجات کا مدار ہے۔ ارشاد نبوی ہے :

لَا تَزُولُ قَدَمَا ابْنِ آدَمَ
يَوْمَ الْقِيَامَةِ حَتَّى يُسْأَلَ عَنْ
خَمْسٍ عَنْ عَمَلِهِ فِيمَا آفَاهُ وَ
عَنْ شَبَابِهِ فِيمَا أَبْلَاهُ وَعَنْ
مَالِهِ مِنْ أَيْنَ اكْتَسَبَهُ وَفِيمَا
انْفَقَهُ وَمَاذَا عَمِلَ فِيهَا
عَلَوْ " (مشکوٰۃ ص ۲۴۳)

قیامت کے روز محشر میں کوئی بندہ اپنی جگہ سے سرک نہ سکے گا جب تک کہ اس سے پانچ سوالوں کا جواب نہ لے لیا جائے ایک یہ کہ اس نے اپنی عمر کس کام میں فنا کی دوسرے یہ کہ اپنی جوانی کس شغل میں برباد کی تیسرے یہ کہ اپنا مال کہاں سے کمایا چوتھے یہ کہ اپنا مال کہاں خرچ کیا پانچویں یہ کہ اپنے علم پر کیا شکر عمل کیا

لیکن جس قدر یہ مسئلہ اہم ہے اتنی قدر اس سے بے اعلیٰ اور لا پڑواہی برتی جا رہی ہے جس نے اس مسئلہ کی اہمیت کو محسوس کرتے ہوئے "ماہنامہ انوار مدینہ" لاہور میں حاصل مطالعہ کے عنوان سے ایک مضمون چند اقلام میں لکھا تھا جو پسندیدگی کی نگاہ سے دیکھا گیا۔ غزنی شاہد ملکہ نے حشر سے اس بات کا تقاضا کیا کہ اگر یہ مضمون لکھا جائے تو اس میں چھاپ کر مفت تقسیم کر دیا جائے تو امید ہے کہ یہ بہت سے لوگوں کی اصلاح کا ذریعہ بنے گا اور اس کا نفع عام ہو جائے گا۔ اس مشورہ کو قبول کرتے ہوئے مضمون پر نظر ثانی کی اور مزید چند چیزوں کا اضافہ کر کے اسے کتابی شکل دیدی۔ اس کتاب میں اختصار کے پیش نظر صرف حلال و حرام کی اہمیت سے متعلق آیات کریمہ احادیث مبارکہ اور تاریخی واقعات ذکر کیے گئے ہیں، مسائل ذکر نہیں کیے گئے۔ اگر توفیق ایندی شامل حال رہی تو انشاء اللہ کسی موقع پر مسائل بھی ذکر کر دینے جائیں گے، آخر میں دعا ہے کہ اللہ تعالیٰ غزنی شاہد ملکہ اور جن حضرات نے اس کی طباعت میں تعاون کیا ہے انکی مساعی کو قبول و منظور فرمائے اور اس کتاب کو عوام کی اصلاح اور اشرفی نجات کا ذریعہ بنائے۔

بِسْمِ اللّٰهِ الرَّحْمٰنِ الرَّحِیْمِ

سلام اور اکل حلال

قرآن کریم میں اللہ تعالیٰ نے متعدد مقامات پر حلال کھانے کی تاکید اور طرم سے بچنے کی تلقین فرمائی ہے۔ چنانچہ ارشاد فرمایا:

يَا أَيُّهَا النَّاسُ كُلُوا
مِمَّا فِي الْأَرْضِ حَلَالًا
طَيِّبًا وَلَا تَتَّبِعُوا
مُحْطَوَاتِ الشَّيْطَانِ إِنَّهُ
لَكُوْعَدُوٌّ مُّبِينٌ (۲: ۱۶۸)

ایک دوسرے مقام پر ارشاد فرمایا:

فَكُلُوا مِمَّا رَزَقَكُمُ
اللَّهُ حَلَالًا طَيِّبًا
وَاشْكُرُوا لِنِعْمَتِ
اللَّهِ إِنَّ كُنْتُمْ لَشَاكِرِينَ

سو کھاؤ جو روزی وہی تم کو اللہ نے حلال اور پاک اور شکر کرو اللہ کے احسان کا، اگر تم اسی کو پوجتے ہو۔

(۱۶: ۱۱۴)

ایک اور مقام پر ارشاد فرمایا:

وَكُلُوا مِمَّا رَزَقَكُمُ
اللَّهُ حَلَالًا طَيِّبًا

اور کھاؤ اللہ کے دیے ہوئے

میں سے جو چیز حلال پاکیزہ ہو اور ڈرتے رہو اللہ سے جس پر تم ایمان رکھتے ہو۔

اللَّهُ حَلَالٌ وَطَيِّبًا
وَاتَّقُوا اللَّهَ الَّذِي أَنْتُمْ
بِهِ مُؤْمِنُونَ (۸۸:۵)

ایک جگہ ارشاد فرمایا :

اے ایمان والو کھاؤ پاکیزہ چیزیں جو روزی دی تم نے تم کو اور شکر کرو اللہ کا اگر تم اسی کے بندے ہو۔ (ترجمہ حضرت شیخ الہند)

يَا أَيُّهَا الَّذِينَ آمَنُوا كُلُوا
مِنْ طَيِّبَاتِ مَا رَزَقْنَاكُمْ
وَاشْكُرُوا لِلَّهِ إِنْ
كُنْتُمْ آيَاهُ تَعْبُدُونَ -

(۱۴۲:۲)

اللہ تعالیٰ رزق حلال کھانے کی جو اس قدر تاکید فرما رہے ہیں اس کی وجہ یہ ہے کہ انسان دیگر حیوانات کی طرح نہیں کہ اس کا مقصد زندگی دنیا میں کھانے پینے، سونے جاگنے اور جینے مرنے تک محدود ہو۔ اسکو موت نے مخدوم کائنات کسی خاص مقصد سے بنایا ہے اور وہ مقصد اعلیٰ پاکیزہ اخلاق کے بغیر حاصل نہیں ہو سکتا، اسی لیے بد اخلاق انسان درحقیقت انسان کھلانے کے قابل نہیں۔ قرآن کریم نے ایسے لوگوں کے متعلق ارشاد فرمایا ہے بَلْ هُمْ أَضَلُّ یعنی وہ چوپایوں سے بھی زیادہ گمراہ ہیں۔

جب انسان کی انسانیت کا مدار اصلاح اخلاق پر ہو تو ضروری ہے کہ جتنی چیزیں انسانی اخلاق کو گندا اور ضراب کرنے والی ہیں ان سے اس کو پرہیز کرایا جائے، چنانچہ اللہ تعالیٰ نے کتاب ہدایت میں بار بار حلال کھانے کی تاکید اور حرام سے بچنے کی تلقین فرمائی۔

اکل حلال کی بركات

اکل حلال کی بڑی بركات ہیں۔
حلال کھانے سے

- ۱ اخلاقِ حسنہ پیدا ہوتے ہیں اور اخلاقِ رذیلہ سے نفرت ہوتی ہے۔
 - ۲ اعمالِ صالحہ کی توفیق ملتی ہے۔
 - ۳ عبادت میں دل لگتا ہے۔
 - ۴ گناہ سے دل گھبراتا ہے۔
 - ۵ قلب میں نور اور معرفت پیدا ہوتی ہے۔
 - ۶ دُعا قبول ہوتی ہے۔
 - ۷ کمائی میں برکت ہوتی ہے۔
 - ۸ اولاد پر بہت اچھا اثر پڑتا ہے اور اکثر اولاد نیک صالح ہوتی ہے۔
 - ۹ اللہ اور اللہ کے رسول صلی اللہ علیہ وسلم کی رضا نصیب ہوتی ہے۔
 - ۱۰ جنت میں داخلہ اور دوزخ سے نجات ملتی ہے۔
- ذیل میں ہم اکل حلال کی بركات سے متعلق چند واقعات ذکر کرتے ہیں۔

شاہِ افغانستان کا ایک سبق آموز واقعہ

حکیم الاسلام حضرت قاری محمد طیب صاحب

رحمہ اللہ فرماتے ہیں :

” اس پر مجھے ایک بات یاد آئی۔ دیکھنے میں تو معمولی ہے لیکن سمجھدار کے لیے سبق آموز ہے وہ یہ کہ افغانستان کے بادشاہ امیر دوست محمد خاں صاحب جو امیر عبدالرحمن خاں صاحب کے والد اور امان اللہ خاں کے دادا تھے۔ بہت دین دار بادشاہ تھے۔ ان کی دینی باتیں ضرب المثل تھیں

ایک روز وہ شاہی محل سرانے میں آئے تو چہرہ کچھ ادا اس ساتھ، بیگم نے پوچھا کہ آپ کے چہرہ پر غمگینی اور ادا سی کیوں ہے۔ انہوں نے کہا کہ ایک بہت بڑے جاوے کی اطلاع آئی ہے جس کی بنا پر میں مغموم ہوں اور پریشان ہوں وہ یہ ہے کہ افغانستان پر کسی دشمن نے حملہ کیا تو میں نے اپنے شہزادے کو فوج دے کر مقابلہ کے لیے بھیجا تھا۔

آج سرحد سے یہ خبر آئی ہے کہ شہزادے کو شکست ہو گئی ہے اور وہ دوڑتا ہوا آ رہا ہے اور دشمن اس کے پیچھے پیچھے ملک کو فتح کرتا ہوا آ رہا ہے۔ تو دو غم مجھے لاحق ہیں ایک تو ملک ہاتھ سے گیا وہ دوسروں کے قبضہ میں چلا جاوے گا۔ دوسرے یہ کہ میرا شہزادہ شکست کھا کے آیا اور بزدلی دکھلائی۔ یہ داغ میرے اوپر مرتے دم تک باقی رہے گا کہ میرا شہزادہ کمزور اور بزدل ہے۔ ان دو غموں کی وجہ سے میرا چہرہ ادا اس ہے۔

بیگم نے کہا یہ سب جھوٹی باتیں ہیں اور غلط خبر ہے۔ میرا شہزادہ شکست کھا کر نہیں آ سکتا۔ یہ تو ہو سکتا ہے کہ وہ شہید ہو جائے، لیکن دشمن کو پشت دکھا کر آئے یہ ممکن نہیں یہ خبر جھوٹی ہے۔ بادشاہ نے کہا کہ سرکاری پرچہ نوایسوں کی اطلاع ہے۔ اُس نے کہا کہ وہ پرچہ نوایس بھی جھوٹے ہیں۔ انہوں نے کہا خالص بادشاہی دفتر کی اطلاع ہے، اُس نے کہا کہ دفتر بھی جھوٹا ہے، تو امیر نے کہا کہ اب کون اس عورت سے چھگل باؤل کرے۔ مرنے کی ایک ٹانگ ہانکے جاوے گی۔ نہ اسے سرکاری حکومت کے حالات کی اطلاع، نہ دفاتر کی نہ سرکاری کاغذات کی۔ اُس نے سب کو جھوٹا قرار دے دیا، گھر میں بیٹھنے والی عورت ہے اسے کون سمجھاوے۔ واپس چلے آئے۔

گلے دن گھر گئے تو چہرہ بہت ہشاش و بشاش تھا۔ بیگم نے کہا کہ

کیا بات ہے آج تو بہت خوش ہیں۔ کہا کہ تم نے جو بات کہی تھی وہی صحیح نکلی۔ وہ تو صورت یہ ہے کہ دشمن کو بھگا دیا شہزادے نے، اور فتح کے شادیاں بجاتا ہوا آ رہا ہے۔ فاتح بن کر آ رہا ہے۔ دشمن کو دوزخ تک بھگا دیا ہے۔

بیوی نے کہا الحمد للہ خدا نے میری بات سچی کر دی۔ اس پر امیر نے پوچھا کہ آخر تم نے اتنی قوت سے کیسے دعویٰ کیا وہ شکست کھا کر نہیں آ رہا ہے۔ کیا تمہیں الہام ہوا تھا اس نے کہا کہ میں عورت ذات ہوں مجھے الہام سے کیا تعلق اور لکھن شاہی بیگم، سارے عیش کے سامان میسر ہیں میں ایسی ولی کہاں سے بن گئی کہ مجھ پر الہامات خداوندی ہوں۔ امیر نے کہا پھر آخر ایسی قوت سے تم نے کیسے دعویٰ کیا کہ ساری خبریں جھوٹی ہیں اور واقعی وہ نکلی جھوٹی۔ یہ کیا بات ہے؟

بیگم نے کہا یہ ایک راز ہے جسے میں ظاہر کرنا نہیں چاہتی، اب امیر سر ہونے کہ ایسا کونسا راز ہے بیوی کا جو خاوند سے چھپا رہے۔ خاوند سے زیادہ راز دار کون ہے بیوی کا۔ وہ پوچھنے پر مصر ہیں اور یہ چھپا رہی ہیں۔ امیر نے کہا کہ میں بہ حال تم سے پوچھ کر رہوں گا۔ اب وہ مجبور ہوئی تو اس نے کہا میں نے عمر بھر یہ بات ظاہر نہیں کی آج میں وہ راز کھولے دیتی ہوں جب آپ بے حد مصر ہیں۔

وہ یہ ہے کہ جب شہزادہ میرے پیٹ میں آیا تو میں نے اللہ سے عہد کیا تھا کہ کوئی مشتبه لقمہ میرے پیٹ میں نہیں جائے گا تو میں نے سلطنت کے فزانے سے ایک پانی نہیں لی، اور جو تنخواہ آپ کو ملتی تھی نہ اس سے میں نے کوئی پانی لی۔ اپنے ہاتھ سے ٹوپیاں بناتی تھی، انکو بجاتی تھی۔

اس سے پیش اپنا پیٹ پالا ہے، تو میں نے نو (۹) مہینے میں انتہائی تقویٰ سے کامل حلال غذا استعمال کی، اس کے بعد جب یہ پیدا ہوا تو میں نے بجائے دودھ پلانے والیوں کے سپرد کرنے کے کہ کسی انا کا دودھ پینے میں نے خود ہی دودھ پلایا۔ اس عہد کو قائم رکھا کہ دو برس تک کوئی مشتبہ لقمہ میرے پیٹ میں نہیں جاتے گا۔ اسی طرح میں نے اپنی دستکاری سے محبت سے کمایا اُسے کھایا اور اس کے ساتھ ساتھ میں نے یہ طریقہ بھی اختیار کیا کہ جب یہ دودھ پینے کے لیے روتا تو میں پہلے وضو کرتی۔ پھر دو رکعت نماز نفل پڑھتی اور دُعا مانگ کر پھر دودھ پلاتی تھی۔ پاک صاف ہو کر۔ لہ

حضرت امام شافعی رحمہ اللہ کا واقعہ

حضرت حکیم الاسلام فرماتے ہیں: ”حضرت امام شافعی

رحمہ اللہ پر جب بٹھاپا غالب آیا اور چلنے پھرنے سے معذور ہو گئے تو اُن کے شاگردوں میں امام احمد بن حنبلؒ ہیں امام وقت ہیں اور ایک جلیل القدر امام کے شاگرد ہیں تو امام احمدؒ کو لکھا کہ..... میں تو بوڑھا ہو گیا ہوں۔ اب سفر کے قابل نہیں رہا۔ تم سے ملے عرصہ ہو گیا ہے۔ ملنے کو جی چاہتا ہے، اگر تم تکلیف کر کے مصر کا سفر کرو تو تمنا پوری ہو جائے گی۔

حضرت امام احمدؒ نے لکھا کہ حضرت میں حاضر ہو رہا ہوں اور تاریخ متعین کر کے لکھ دی کہ فلاں تاریخ کو مصر پہنچوں گا۔ جب وہ تاریخ آئی تو امام شافعیؒ کے گھر میں خوشی ہی خوشی ہے۔ بچیاں اُچھلتی کودتی پھر رہی ہیں کہ ایک امام وقت ہمارے یہاں مہمان ہوگا۔ امام وقت آنے والا ہے اور تمام مصر میں خوشی ہی خوشی ہو رہی ہے۔

امام شافعیؒ استقبال کے لیے مصر سے کئی میل دُور باہر نکل گئے اور جب وہ نکلے تو مصر کے تمام علماء ان کے ساتھ نکلے اور جب تمام علماء ساتھ نکلے تو تمام فوجی حکام بھی ساتھ ہو لیے اور جب وہ ساتھ ہوئے تو بادشاہ وقت نے بھی کہا کہ میں بھی ساتھ چلتا ہوں۔ مصر کی حکومت اور قوم سب مل کر امام احمدؒ کے استقبال کو کئی میل آگے بڑھے اور بڑے تڑک و احتشام کے ساتھ امام احمدؒ کو لے کر آئے اور امام شافعیؒ کے یہاں مہمان ہوئے۔

امام شافعیؒ کی مہمان نوازی ضرب المثل ہے اس قدر مہمان نواز کہ یوں چاہتے تھے کہ سارا گھر مہمان کے پیٹ میں داخل کر دوں۔ انتہائی مدارات اور نگریم کی۔ بہت سی قسم کے کھانے پکوائے۔ اب شام کا وقت ہوا۔ دسترخوان بچھا کر امام احمدؒ کو بلایا گیا۔ امام احمدؒ نے اس طرح گھر پڑ کر کھایا جیسے کوئی سات وقت کا بھوکا کھانا کھا رہا ہو۔ اتنا زیادہ کھایا کہ دوسرے لوگوں کو تعجب پیدا ہوا کہ اتنا کھانا تو متقی کے شان سے بعید ہے کہ آدمی اپنے کونا تک بھرے۔

جب امام شافعیؒ گھر میں پہنچے تو چونکہ فقہ و تقویٰ کا زمانہ تھا۔ بچپوں نے امام شافعیؒ کا دامن پکڑا کہ یہ کیسا امام ہے جو پیٹ بھر کر کھانا کھاتا ہے۔ یہ تو متقیوں کی شان سے بعید ہے یہ کس قسم کا امام ہے جس کی آپ تعریف کرتے تھے۔ امام شافعیؒ فرماتے ہیں کہ مجھ سے جواب نہ بن پڑا اس لیے کہ مجھے خود ناگوار ہو رہا تھا۔ تو بچپوں سے فرمایا کہ یہ خلیجان میرے دل میں بھی ہے کہ احمد بن حنبلؒ نے امام وقت ہوتے ہوئے اتنا کیوں کھایا، مگر میں بول نہیں سکتا تھا اس لیے کہ میں میزبان ہوں۔ اگر میں کہتا کہ تم کم کھاؤ تو اس کا مطلب ہے کہ میں اپنا کھانا بچاتا ہوں۔ میرا موقعہ نہ تھا، مگر میرے دل میں

میرے بھی خلیجان ہے اس لیے چاہے رہو گئے۔

اس کے بعد دونوں امام عینا کی نماز کے لیے تشریف لے گئے۔ امام شافعیؒ کی صاحبزادیوں نے بستہ کیا، اور چار پائی کے قریب لوٹا پانی کا بھر کر رکھا، تاکہ اخیر شب میں اٹھنے میں وضو وغیرہ کرنے میں (شواری نہ ہو۔ عشاء سے فراغت پر دونوں امام آکر اپنے اپنے مقام استراحت پر آرام فرما ہوئے۔ صبح کا وقت ہوا تو دونوں حضرات صبح کی نماز کے بعد میں تشریف لے گئے۔ صاحبزادیوں نے آکر بستہ پینٹا تو دیکھا کہ لوٹا اسی طرح پانی سے بھرا ہوا رکھا ہے۔ اب تو ان کے غصہ کا پارہ اور تیز ہو گیا، اور امام شافعیؒ نماز فجر سے فراغت پر جب گھر تشریف لائے تو بچوں نے ہانپ کر کہا کہ کیا امام ہے، پیٹ بھر کر یہ کھاتا ہے۔ رات کا انجاء سے قریب نہ ہو، وضو اس نے نہیں کیا۔ یہ کیسا امام ہے جس کی آپ تعریفیں کر رہے تھے۔ یہ امام کی شان نہیں۔ یہ تو ایک معمولی مسلمان کی شان ہے کہ بہت سے بہت پانچ وقت کی نماز پڑھ لی۔ امام کا رتبہ تو بہت بلند ہے۔

امام شافعیؒ سے صبر نہ ہوتا تھا۔ بہر حال استاد تھے۔ امام احمد بن حنبلؒ سے آکر کہا کہ اے احمد بن حنبلؒ یہ تیرے تم میں کب سے پیدا ہوا۔ کھانا کھانے بیٹھے تو تم نے اٹھ کھایا۔ میرے بولنے کا موقع نہ تھا، مگر دل میں خلیجان ضرور رہا۔ اس کے بعد لوٹا بھرا نکھار ہا۔ معلوم ہوا کہ تم تہجد کے لیے نہیں اٹھے۔

امام احمد بن حنبلؒ مسکراتے اور فرمایا حضرت واقعہ وہ نہیں ہے بلکہ آپ سمجھ رہے ہیں۔ واقعہ کچھ اور ہے۔ امام شافعیؒ نے فرمایا کہ کیا واقعہ ہے امام احمد نے فرمایا کہ جب کھانا پینا لیا تو اس کھانے پر اس قدر انوار و برکات

کی بارش تھی کہ میں نے دنیا میں اتنی حلال کی کمائی آج تک نہیں دیکھی جتنا آپ کے گھر کا کھانا تھا، اس لیے میں نے چاہا کہ جتنا کھا سکتا ہوں کھا لوں چاہے بعد میں سات دن نوے رکھنے پڑیں، مگر یہ کھانا مجھے نہیں ملے گا۔ یہ وجہ تو زیادہ کھانا کھانے کی ہے کہ میں نے اس کھانے کو زیادہ کھالیا۔ پھر اس کھانے پر انوار و برکات کی بارش دیکھی اور اتنا بارکت اور حلال لقمہ میں نے عالم میں آج تک نہیں دیکھا اور فرمایا کہ اس کی دو برکتیں ظاہر ہوئیں ایک علمی اور ایک عملی۔ علمی برکت تو یہ ظاہر ہوئی کہ رات چار پائی پر لیٹ کر قرآن کی ایک آیت سے فقہ کے سو مسئلے استخراج کیے میرے اوپر علم کا ایک دروازہ کھل گیا اور عملی برکت یہ کہ عشاء کے وضو سے تہجد پڑھی اور اسی وضو سے نماز فجر پڑھی۔ اس لیے جدید وضو کی ضرورت پیش نہیں ہوئی۔

امام شافعیؒ کھل گئے اور بچوں سے کہا کہ دیکھا ہمارے یہاں امام وقت ہمان ہے۔ بچوں کی خوشی کی بھی انتہا نہ رہی۔

حضرت قاری صاحب رحمہ اللہ فرماتے ہیں۔ "دیوبند میں ایک بزرگ تھے

عبداللہ شاہ دیوبندی کا واقعہ

شاہ جی عبداللہ شاہ گنہ گنہ اوقات کے لیے انہوں نے گھاس کھونے کا مشغلہ اختیار کیا تھا، گھاس کھو کر گٹھری بناتے اسے بیچتے اور اس سے گنہ گنہ اوقات کھتے اور گٹھری کی قیمت متعین تھی چھ پیسے۔ نہ کم لیتے تھے نہ زیادہ بارہ مہینے ایک ہی قیمت تھی۔ دیوبند کے لوگوں کا یہ حال تھا کہ جو لوگ اپنے جانوروں کے لیے گھاس خریدنے آتے تھے۔ تو ہر ایک کی کوشش یہ ہوتی تھی کہ شاہ جی

کی گھٹری میں خرید لوں، حالانکہ سینکڑوں، گھیارے اپنی اپنی گھٹریاں لیے بیٹھے رہتے تھے، لیکن ان سے کوئی نہ خریدتا تھا۔ بلکہ شاہ جی کو ترجیح دیتے تھے کہ اس میں ہمارے جانوروں کے لیے بھی برکت ہوگی اور ہمارے گھر میں بھی اسی لیے پہلے سے انتظار میں کھڑے رہتے تھے۔ جب دیکھا کہ شاہ جی سر پر گھٹری لیے آ رہے ہیں تو سب لوگ خریدنے کو دوڑتے تھے جس نے گھٹری پر پہلے ہاتھ رکھ دیا بس گھٹری اسی کی ہو جاتی تھی اور وہیں پر گھٹری ڈال دیتے تھے۔ چھ پیسے لیے اور کہہ دیا کہ لے جاؤ اپنی گھٹری، پھر ان چھ پیسوں میں ان کے یہاں یہ طریق تھا کہ دو پیسے تو وہیں صدقہ کر دیتے اور دو پیسے گھر کا خرچ تھا۔ ایک کوڑی کی گھٹری لی، ایک پانی کا تیل لیا، ایک ادھیلا کا اٹالیا۔ (ستانی کا زمانہ تھا۔ دو پیسے میں خاندان کا گزر ہوتا تھا) اور دو پیسے جمع کر لیا کرتے تھے۔ سال بھر میں جب آٹھ دس روپے جمع ہو جاتے تو ہمارے اکابر کی دعوت کیا کرتے تھے جن میں مثلاً حضرت نانوتوی، حضرت گنگوہی، حضرت مولانا محمد یعقوب وغیرہ وغیرہ ہوتے تھے۔ حضرت مولانا محمد یعقوب صاحب فرماتے ہیں کہ سال بھر میں انتظار رہتا کہ کب وہ وقت آئے کہ شاہ جی کے گھر کی دعوت کھائیں اور فرماتے کہ جس دن ان کے گھر کی دعوت کھاتے تو چالیس چالیس دن قلب میں ایک نور رہتا ہے اور طبیعت میں امنگ رہتی ہے کہ یہ بھی نیکی کر لوں اور نیکیں بھی پڑھ لوں اور یہ تلاوت کر لوں۔ یہ ذکر بھی کر لوں۔ چوبیس گھنٹے یہ جذبہ بھرتا ہے۔ یہ اس اکل حلال کی برکت ہے۔

حضرت مولانا مظفر حسین کاندھلوی کا واقعہ
مولانا احتشام الحسن کاندھلوی
تحریر فرماتے ہیں۔

”ایک مرتبہ آپ (مولانا مظفر حسین متوفی ۱۲۸۳/۱۸۶۶) کسی گاؤں کی ویران مسجد میں ٹھہرے۔ وہاں مغرب کے تھوڑی دیر بعد ایک غریب آدمی آیا اور جلدی جلدی مغرب کی نماز پڑھی۔ نماز کے بعد جب آپ کو دیکھا تو اپنے گھر گیا اور تین روٹی روکھی آپ کو لاکر دیں۔ آپ نے ان کو تناول فرمایا اور سو گئے رات کو خواب میں رسول اللہ صلی اللہ علیہ وسلم کی زیارت ہوئی اور عجیب و غریب انوارات اور برکات ظاہر ہوئے۔ اس لیے اگلے دن آپ پھر وہیں ٹھہر گئے دن بھر کوئی نہ آیا۔ بعد مغرب وہی شخص آیا اور آپ کو بیٹھا دیکھ کر اپنے گھر سے دو روٹی بغیر سالن کے لاکر دیں۔ یہ رات بھی پہلی رات کی طرح گزری اور حضرت رسالت صلی اللہ علیہ وسلم کی زیارت سے بھی مشرف ہوئے۔ آپ اگلے دن پھر ٹھہرے رہے۔ بعد مغرب وہی شخص آیا اور آپ کو دیکھ کر گھر سے ایک روٹی لایا اور کہا بھائی مسافر اب جاؤ کل یہاں نہ ٹھہرنا۔ حضرت مولانا نے فرمایا۔ میرے ٹھہرنے کی وجہ یہ ہے کہ میں تمہاری روٹی میں عجیب لذت و حلاوت محسوس کرتا ہوں اور عجیب و غریب انوارات اور برکات کا مشاہدہ کر رہا ہوں۔ تم حقیقت حال بتاؤ تب جاؤں گا۔

اس شخص نے کہا:

میں بہت غریب آدمی ہوں۔ دن بھر محنت کر کے جو پیسے ملتے ہیں اس کا تھوڑا مال لے آتا ہوں جس میں تین روٹیاں بچتی ہیں۔ ایک میری دوسری بیوی کی اور تیسری بچے کی۔ پہلے دن ہم تینوں نے فاقہ کیا اور تینوں روٹیوں تمہیں لادیں۔ دوسرے دن بچے کی حالت نہ دیکھی گئی اس لیے ایک روٹی اس

کو دے دی اور دو تہیں لادیں، آج بھوک کی وجہ سے یہی بے تاب تھی اس کے
 حیرت کی روٹی اس کو دے دی اور اپنے حصہ کی لے آیا اور اب کل کو مجھ میں بھی خاں
 کو ملاقت نہیں اس لیے مجبوراً مجھے تمہیں کہنا پڑا۔ حضرت مولانا نے فرمایا پڑا
 ہے، اسی اکل حلال اور ایثار کے اثرات اور ثمرات اور برکات ہیں۔ لہ

اسلام اور کسبِ حلال

دین اسلام میں جس طرح حلال کھانے کی تاکید اور حرام سے بچنے کی تلقین کی
 گئی ہے۔ اسی طرح حلال کمانے کی ترغیب اور اس کی فضیلت بھی ذکر کی گئی ہے

اللہ تعالیٰ ارشاد فرماتے ہیں :

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ
 وَابْتَغُوا مِنْ فَضْلِ اللَّهِ (۱۰:۶۲) اللہ کا۔ (ترجمہ حضرت شیخ الہندؒ)

اس آیت مبارکہ میں مفسرین کرام نے اللہ کے فضل کو ڈھونڈنے سے
 روزی تلاش کرنا اور اس کی جستجو میں لگنا مراد لیا ہے، گویا اللہ تعالیٰ فرما رہے ہیں
 کہ جب جمعہ کی نماز سے فارغ ہو جاؤ تو رزق کی تلاش اور جستجو میں لگ جاؤ۔

حضور انور صلی اللہ علیہ وسلم ارشاد فرماتے ہیں :

” مَا أَكَلَ أَحَدٌ طَعَامًا قَطُّ خَيْرًا مِّنْ أَنْ يَأْكُلَ
 مِنْ عَمَلِ يَدَيْهِ وَأَنَّ نَبِيَّ اللَّهِ دَاوُدَ عَلَيْهِ السَّلَامُ
 كَانَ يَأْكُلُ مِنْ عَمَلِ يَدَيْهِ“ لہ

کبھی کسی نے اپنے ہاتھ کی محنت کی روزی سے بہتر کوئی کھانا نہیں

لہ مالائے مشائخ کا مدخلہ ص ۳۸-۳۹۔

کہایا اور اللہ کے نبی حضرت داؤد علیہ السلام اپنے ہاتھوں کی محنت سے کمائی ہوئی روزی کھاتے تھے۔

ایک جگہ ارشاد فرمایا:

”إِنَّ أَحْيَبَ مَا أَكَلْتُمْ مِنْ كَسْبِكُمْ“ (الحیث، بلاشبہ جو کچھ تم کھاتے ہو اس میں سب سے بہتر وہ چیز ہے جو تمہیں کمائی سے حاصل ہوتی ہے۔

ایک مقام پر یوں ارشاد فرمایا:

”طَلَبُ كَسْبِ الْحَلَالِ فَرِيضَةٌ بَعْدَ الْفَرِيضَةِ“ ۱۷
حلال روزی کمانا فرض کے بعد ایک فرض ہے۔

ایک موقع پر یہ ارشاد فرمایا:

”التَّاجِرُ الصَّدُوقُ الْأَمِينُ مَعَ النَّبِيِّينَ وَالصَّالِحِينَ وَالشُّهَدَاءِ“ ۱۸

پوری سچائی اور ایمان داری کے ساتھ کاروبار کرنے والا تاجر (قیامت کے دن) انبیاء، صدیقین اور شہداء کے ساتھ ہوگا۔

حضرت عائشہ صدیقہ رضی اللہ عنہا فرماتی ہیں کہ رسول اللہ صلی اللہ علیہ وسلم نے فرمایا:

”مَنْ أَمْسَى كَالْأَمْسَى مَفْقُودًا لَّهِ“ ۱۹

جس کسی نے اس حال میں شام کی کہ کام کرنے کی وجہ سے تھک کر چور ہو گیا ہو تو گویا اس نے اس حال میں شام کی کہ اس کے

۱۷ مشکوٰۃ ص ۲۲۲ - ۱۸ مشکوٰۃ ص ۲۲۲

۱۹ ترمذی ص ۱۷۹ - ۲۰ معجم طبرانی اوسط بحوالہ فضائل تجارت ص ۲۶ -

سارے گناہ معاف ہو گئے ہوں گے۔

کاروبار میں گاہکوں سے نرمی سے پیش آنا سبب مغفرت بن گیا

حضرت خذیفہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا: ”تم سے پہلے گزرے ہوئے لوگوں میں سے (یعنی گزشتہ امتوں میں) سے ایک شخص کا واقعہ ہے کہ جب اس کے پاس موت کا فرشتہ اس کی روح قبض کرنے آیا تو اس سے پوچھا گیا کہ ”کیا تو نے کوئی نیک کام کیا ہے؟“ اس نے کہا مجھے یاد نہیں (کہ میں نے کوئی نیک کام کیا ہو) اس سے پھر کہا گیا کہ اچھی طرح سوچ لے، اس نے کہا مجھے قطعاً یاد نہیں آ رہا ہے ہاں (اتنا ضرور جانتا ہوں کہ میں دنیا میں جب لوگوں سے خرید و فروخت کے معاملات کیا کرتا تھا تو تقاضہ کے وقت (یعنی مطالبات کی وصولی میں) ان پر احسان کیا کرتا تھا اس طرح سے کہ مستطیع لوگوں کو تو مہلت دے دیتا تھا اور جو تنگ دست و نادار ہوتے تھے ان کو معاف کر دیتا تھا، چنانچہ اللہ تعالیٰ نے اس کے اسی عمل سے خوش ہو کر اسکو جنت میں داخل کر دیا“ ۱۷

ایک دفعہ ایسا ہوا کہ

”انصار میں سے ایک صاحب حضور علیہ الصلوٰۃ والسلام کی خدمت میں حاضر ہو کر کچھ مانگتے لگے، آپ نے فرمایا کہ کیا تمہارے گھر میں کچھ بھی نہیں ہے؟ انہوں نے عرض کیا کیوں نہیں ایک موٹی سی کلی ہے جس کا ایک حصہ اڑھ لیتا ہوں

۱۷ مشکوٰۃ ص ۲۲۳ بحوالہ بخاری و مسلم۔

اور ایک حصہ بچھا لیتا ہوں نیز ایک پیالہ بھی ہے جس میں پانی پیتا ہوں آپ نے فرمایا یہ دونوں چیزیں میرے پاس لے آؤ، چنانچہ وہ صاحب دونوں چیزیں لے کر حاضر ہوئے، آپ نے وہ دونوں چیزیں اپنے ہاتھ میں لے کر ارشاد فرمایا ان چیزوں کو کون خریدتا ہے؟ ایک صاحب بولے میں یہ دونوں چیزیں ایک درہم میں خریدنے کے لیے تیار ہوں۔ آپ نے فرمایا یہ چیزیں ایک درہم سے زیادہ میں کون خریدے گا؟ آپ نے یہ دو یا تین بار ارشاد فرمایا، ایک صاحب بولے یہ چیزیں میں دو درہموں میں خریدتا ہوں۔ آپ نے وہ دونوں چیزیں ان صاحب کو دے دیں اور ان سے دو درہم لے کر انصاری کو دیے اور ان سے فرمایا اس میں سے ایک درہم کا کھانے کا سامان خرید کر اپنے گھر والوں کو دے دو اور دوسرے درہم کی کھماڑی خرید کر میرے پاس لے آؤ۔

چنانچہ وہ انصاری کھماڑی خرید کر آپ کے پاس لائے۔ آپ نے اس کھماڑی میں اپنے دست مبارک سے ایک مضبوط لکڑی لگا دی اور ان سے فرمایا اسے لے کر جاؤ لکڑیاں (کاٹ کر) جمع کرو اور انہیں فروخت کرو۔ اب اس کے بعد میں تمہیں پندرہ دن تک یہاں نہ دیکھوں، وہ صاحب چلے گئے اور لکڑیاں جمع کر کے فروخت کرنے لگے (کچھ دن بعد) جب وہ آپ کی خدمت میں آئے تو دس درہم کے مالک بن چکے تھے۔ انہوں نے ان درہموں میں سے کچھ کا کپڑا خریدا اور کچھ کا غلہ، آنحضرت صلی اللہ علیہ وسلم نے فرمایا یہ صورتحال تمہارے لیے بہتر ہے بہ نسبت اس کے کہ کل قیامت کے دن تم اس حالت میں آؤ کہ تمہارا سوال (مانگنا) تمہارے منہ پر بڑے نشان (یعنی زخم) کی صورت میں ہو، لے

آیت کریمہ اور احادیث مبارکہ سے واضح ہو رہا ہے کہ ایک مسلمان کے فرائض میں رزق حلال کی جستجو بھی داخل ہے اور رزق حلال کمانے کی جستجو پر اسے اللہ کی طرف سے اجر بھی ملتا ہے حتیٰ کہ سچائی اور ایمانداری سے تجارت کر نیوالے کو قیامت کے دن انبیاء صدیقین اور شہداء کی سمیعت نصیب ہوگی جو ایک بہت بڑی سعادت ہے۔

چند انبیاء کرام کے معاشی ذرائع

قرآن و حدیث کے مطالعہ سے معلوم ہوتا ہے کہ بڑے بڑے جلیل القدر انبیاء کرام نے بھی گزر بسر کے لیے اپنے ہاتھوں سے مختلف کام کیے ہیں چنانچہ

- حضرت آدم علیہ السلام نے کھیتی کی ہے اٹا پیسا ہے روٹی پکائی ہے۔
- حضرت ادریس علیہ السلام نے کھنے کا اور درزی کا کام کیا ہے (حضرت مولانا مفتی محمد شفیع صاحب تحریر فرماتے ہیں۔ "ادریس علیہ السلام سب سے پہلے انسان ہیں جن کو علم نجوم اور حساب بطور معجزہ عطا کیا گیا (بحر محیط) اور سب سے پہلے انسان ہیں جنہوں نے قلم سے کھنا اور کپڑا سینا ایجاد کیا۔ ان سے پہلے لوگ عموماً جانوروں کی کھال بجائے لباس استعمال کرتے تھے اور سب سے پہلے ناپ تول کے طریقے بھی آپ نے ہی ایجاد فرمائے اور اسلحہ کی ایجاد بھی آپ سے شروع ہوئی۔ آپ نے اسلحہ تیار کر کے جو قابیل سے جہاد کیا۔" لے
- حضرت نوح علیہ السلام نے لکڑی تراش کر کشتی بنائی ہے جو کہ بڑھی (ترکان) کا کام ہے (ارشاد باری ہے "وَاصْنَعِ الْفُلَّكَ بِأَعْيُنِنَا وَوَحْيُنَا" ۱۲: ۳۷، اور بنا کشتی روبرو ہمارے اور ہمارے حکم سے (ترجمہ حضرت شیخ الہند) اس لحاظ سے حضرت نوح علیہ السلام بحری ہماز کے موجد ہوئے۔)

○ حضرت صالح علیہ السلام بھی تجارت کرتے تھے۔

○ حضرت ذوالقرنین جو بہت بڑے بادشاہ تھے اور بعضوں نے اُن کو پیغمبر بھی کہا ہے وہ زنبیل (ٹوکری) بنتے تھے۔

○ حضرت ابراہیم علیہ السلام نے کھیتی کی ہے اور تعمیر کا کام کیا ہے خانہ کعبہ بنا یا تھا

○ حضرت لوط علیہ السلام کھیتی کرتے تھے

○ حضرت اسماعیل علیہ السلام تیرنا کر نشانہ لگاتے تھے۔

○ حضرت اسحق علیہ السلام، حضرت یعقوب علیہ السلام اور اُن کے سب فرزند بکریاں چراتے تھے اور اُن کے بال بچوں کو فروخت کرتے تھے۔

○ حضرت یوسف علیہ السلام نے غلہ کی تجارت کی ہے جب قحط پڑا تھا۔

○ حضرت ایوب علیہ السلام کے یہاں اونٹ اور بکریوں کے بچے بڑھتے تھے اور کھیتی ہوتی تھی۔

○ حضرت شعیب علیہ السلام کے یہاں بکریاں چرائی جاتی تھیں۔

○ حضرت موسیٰ علیہ السلام نے کئی سال بکریاں چرائی ہیں۔

○ حضرت ہارون علیہ السلام نے تجارت کی ہے۔

○ حضرت الیسع علیہ السلام کھیتی کرتے تھے۔

○ حضرت داود علیہ السلام زرہ بناتے تھے جو لوہار کا کام ہے، ارشاد

باری ہے: "وَالنَّالَهُ الْحَدِيدَ ۗ اِنَّ اَعْمَالَ سُلَيْمٰتٍ وَ قَدِّدٌ فِي السَّرْدِ الْآیۃ: ۳۴: ۱۱-۱۲۔"

اور نرم کر دیا اس کے آگے لوہا کہ بنا زرہیں کشادہ اور اندازے سے جوڑ کر ٹیاں۔

ایک مقام پر یوں ارشاد فرمایا:

وَعَلَّمْنَاهُ صَنْعَةَ لَبُوسٍ لَّكَوْ لِيُحْصِنَكَ مِنَ

بَأْسِ كَوۡج: (۸۰: ۲۱)

اور اس کو سکھلایا ہم نے بنانا ایک تمہارا لباس کہ بچاؤ ہو تم کو تمہاری لڑائی میں (ترجمہ حضرت شیخ الہند) اس لحاظ سے حضرت۔

داؤد علیہ السلام زرہ کے موجد ہوئے

○ حضرت لقمان علیہ السلام بڑے حکمت والے عالم ہوئے ہیں اور

بعضوں نے ان کو پیغمبر بھی کہا ہے انہوں نے بکریاں چرائی ہیں۔

○ حضرت سلیمان علیہ السلام زنبیل بنتے تھے۔

○ حضرت زکریا علیہ السلام بڑھی کا کام کرتے تھے۔ (حضور علیہ الصلوٰۃ

والسلام کا ارشاد ہے: "كَانَ زَكَرِيَّا تَجَارًا" لہٰذا زکریا علیہ السلام بڑھی (ترکھان) تھے۔

○ حضرت عیسیٰ علیہ السلام نے ایک دکاندار کے یہاں کپڑے رنگے تھے۔

○ ہمارے پیغمبر حضرت محمد صلی اللہ علیہ السلام نے بکریاں چرائی ہیں اور

تجارت کی ہے۔" لہٰذا

ایک عام مغالطہ

بعض لوگ کہتے ہیں کہ ”جب آدمی دین کی طرف آتا ہے تو اسے دنیا چھوٹی پڑتی ہے، یعنی پھر وہ صرف نماز روزہ کا رہ جاتا ہے۔ باقی اور کام دنیا کے وہ نہیں کر سکتا۔“

حقیقت یہ ہے کہ جو لوگ اس قسم کی باتیں کرتے ہیں، وہ دین کی بنیادی باتوں سے بھی آگاہ نہیں ہیں۔ اس لیے کہ نہ تو دین صرف نماز روزہ کا نام ہے اور نہ ہی دین اسلام کسی کو دنیا کے کام مثلاً کھانے کمانے، کام کاج کرنے، نیز شادی بیاہ کے معاملات سے روکتا ہے، بلکہ دین میں تو حلال و جائز ذرائع سے روزی کمانے کی ترغیب اور اس پر اجر و ثواب کا وعدہ کیا گیا ہے، چنانچہ قرآن و حدیث اور انبیاء کرام کے واقعات اس پر شاہد ہیں۔

اُمّتِ مسلمہ کے سب سے مقدس طبقے صحابہ کرام علیہم الرضوان میں سے مہاجرین تجارت کیا کرتے تھے اور انصار زراعت کیا کرتے تھے، انکے علاوہ تابعین تبع تابعین نیز بڑے بڑے محدث، مفسر، علماء فضلاء اور اولیاء کرام مختلف ذرائع سے اپنی ضروریات پوری کیا کرتے تھے، تاریخ کے مطالعہ سے پتہ چلتا ہے کہ یہ بڑے بڑے حضرات مختلف پیشوں سے منسلک رہے ہیں۔ جن سے وہ پیچھے اُن کا تذکرہ کیا جا چکا ہے۔

علامہ ولید دوزی حاصل کر کے اپنے بال بچوں کا خرچ چلایا کرتے تھے، ہم چند اکابر ملت اور اعیان اسلام کا اُن کے پیشوں کے لحاظ سے تذکرہ کرتے ہیں۔

○ **چندا کا برکت کے معاشی ذرائع** | حضرت ایوب سختیانی تابعی سختیان یعنی کچے چمڑے کی تجارت کرتے تھے۔ (تاریخ جرجان سہمی)

○ حضرت عبداللہ بن مبارک رحمۃ اللہ علیہ کے شاگرد حضرت ابوعلی حسن بن ربیع بورانی کوئی ۲۲۰ متونی ۲۲۰ ہا کا ذریعہ معاش بوریہ بانی یعنی چٹائیاں بنانا تھا۔

○ حضرت عبید اللہ بن ابراہیم تقازانی بہت بڑے محدث، مفسر، واعظ اور عابد و زاہد تھے، بایں ہمہ خود کھیتی باڑی کرتے، فصل کاٹتے اور اپنی محنت کی کمائی سے کھاتے تھے۔

○ حضرت ابراہیم بن الحجاج قلابی کے لقب سے مشہور تھے، کیونکہ قلابی کے معنی چنے بھوننے کے ہیں اور یہ چنے بھونتے اور بیچتے تھے۔ ان کے والد حجاج بن منیر مصری بھی یہی کام کرتے تھے، حالانکہ دونوں اپنے زمانہ کے بہت بڑے محدث تھے۔

○ حضرت سفیان ثوری اور حضرت امام مالک رحمہما اللہ کے شاگرد معاویہ بن ہشام قضاہ، ابو حراص قضاہ، ابو حاتم نوح بن ایوب بن نوح قضاہ بخاری جو اپنے زمانہ کے بڑے بڑے علماء تھے، انہیں قضاہ کہا جاتا ہے، کیونکہ یہ دھوبی تھے اور کپڑے دھوتے تھے۔ عربی میں دھوبی کو قضاہ کہتے ہیں۔

○ عبد اللہ بن عبدالرحمن بن معاویہ حدادی، حضرت عبداللہ بن عمر رضی اللہ عنہما

۱۔ الانساب لسمانی ج ۱ ص ۴۰۸ - ۱۔ طبقات المفسرین داودی -

۲۔ الانساب ج ۲ ص ۲۶۲ - ۳۔ الانساب ج ۲ ص ۵۰۸ -

کے شاگرد جابر خذائ، محمد بن سالم خذائ، کنیز بن عبد جحی خذائ، ابو عقیل یحیی المتوکل مدینی خذائ، ابواسحق عاصم بن سلیمان تمیمی خذائ بصری رحمہ اللہ اپنے زمانے کے محدث، فقیہ اور عالم باعمل حضرات تھے انہیں خذائ اس لیے کہا جاتا ہے کہ یہ مہجوں کا کام کرتے تھے۔ عربی میں مہجوں کو خذائ کہتے ہیں۔

○ حضرت ابو ہریرہ رضی اللہ عنہ کے شاگرد ابوسفیان خیاط، حضرت حسن بصری اور حضرت مالک بن دینار رحمہما اللہ کے شاگرد ابو عبد اللہ صالح بن راشد خیاط، حضرت انس بن مالک رضی اللہ عنہ کے شاگرد ابوغالب نافع خیاط، حضرت حسن بصری اور محمد بن سیرین کے شاگرد۔ سالم خیاط، حضرت ابراہیم نخعی کے شاگرد عمر ان خیاط، ابوالحسن علی بن محمد بن عیسیٰ خیاط مصری، حضرت سفیان بن عیینہ کے شاگرد محمد بن میمون خیاط کوفی، محمد بن موسیٰ بن ابی عمران خیاط رحمہما اللہ اوزان کے علاوہ بہت سے علماء علمی دنیا کے آفتاب و ماہتاب تھے، انہیں خیاط اس لیے کہا جاتا ہے کہ یہ حضرات درزی تھے۔ عربی میں درزی کو خیاط کہتے ہیں۔

○ حضرت سعید بن جبیر کے شاگرد اور حضرت سفیان ثوری کے شیخ ابو عبد اللہ حلیب بن ابی عمر قصاب کوفی حضرت عبد اللہ بن عمر رضی اللہ عنہما کے مولیٰ حضرت نافع کے شاگرد حسن بن عبید اللہ قصاب، عبد العزیز بن موسیٰ قصاب مروزی، ابورافع قصاب، حضرت قتادہ اور حضرت زرارہ بن ابی اوفیٰ رضی اللہ عنہما کے شاگرد ابوجناب بن ابی عمیر قصاب بصری، حضرت حسن بصری اور ابراہیم نخعی کے شاگرد ابوجزہ میمون تمار قصاب، حضرت ابن سیرین کے شاگرد ابو عبد اللہ حکیم عبد ربہ قصاب رحمہما اللہ جو اپنے زمانے کے اونچے درجے

لہ الانساب ج ۲ ص ۱۹۰ - لہ الانساب ج ۲ ص ۲۱۵ -

کے علماء میں شمار ہوتے تھے۔ انہیں قصاب اس لیے کہا جاتا ہے کہ یہ حلال جانوروں کو ذبح کر کے ان کا گوشت بیچتے تھے۔ گویا یہ علم و فضل کے باوجود قصائی تھے۔ عربی میں قصائی کو قصاب کہتے ہیں۔

○ شمس الاممہ ابو محمد عبدالعزیز بن احمد بن نصر بن صالح حلوانی، ابوالمعالی عبداللہ بن احمد بن حمد حلوانی مروزی، ابوالحسن عبدالرحیم بن عبداللہ حلوانی رحمہما اللہ یہ حضرات اپنے زمانے کے بہت بڑے محدث اور فقیہ تھے، انہیں حلوانی اس لیے کہا جاتا ہے کہ یہ مٹھائی بنا کر فروخت کرتے تھے۔ عربی میں مٹھائی بنانے والے کو حلوانی کہتے ہیں۔

بطور نمونہ چند علماء کا تذکرہ ہم نے کیا ہے تاریخ میں ان کے علاوہ ہزاروں علماء و فضلاء کے نام ملتے ہیں جو اپنی خانگی ضروریات کو پورا کرنے کے لیے کسی نہ کسی صنعت و حرفت (پیشے) سے منسلک تھے۔

ان حالات کے ہوتے ہوئے یہ سمجھنا کہ دین کی طرف آنے سے آدمی کسی اور کام کا نہیں رہتا۔ قطعاً غلط ہے۔

حضرت عمر رضی اللہ عنہ اہل علم سے کہا کرتے تھے۔

يَا مَعْشَرَ الْقُرَاءِ اسْتَبْقُوا الْخَيْرَاتِ وَابْتَغُوا مِنْ فَضْلِ اللَّهِ وَلَا تَكُونُوا عِيَالًا عَلَى النَّاسِ ۝

اے علماء کی جماعت نیک کاموں میں آگے آگے رہو اور اللہ کے فضل (رزق) کو حاصل کرو اور لوگوں پر بار نہ بنو۔

لہ الانساب ج ۲ ص ۵۰۶ -

لہ الانساب ج ۲ ص ۲۲۸ -

لہ تفصیل کے لیے علامہ سمعانی کی کتاب الانساب کی طرف رجوع کیا جائے۔ لہ جامع بیان العلم وفضله

اگر پہلے سے کوئی جائز ذریعہ معاش قائم ہو تو اسے بلاوجہ چھوڑنا نہیں چاہیے

ایک حدیث مبارک سے مفہوم ہوتا ہے کہ آدمی کا پہلے سے اگر کوئی جائز ذریعہ معاش ہو جس سے اسے کمائی حاصل ہو رہی ہو تو بلا کسی معقول وجہ کے اسے چھوڑنا نہیں چاہیے۔

چنانچہ

”حضرت نافع رحمہ اللہ فرماتے ہیں میں اپنی (تجارت کا) مال واسباب تیار کر کے (اپنے ملازموں اور وکیلوں کی سپردگی میں) شام اور مصر بھیجا کرتا تھا۔ ایک مرتبہ میں نے اپنا تجارتی سامان عراق بھیجنے کا ارادہ کیا تو میں (مشورہ کے لیے) ام المؤمنین حضرت عائشہ رضی اللہ عنہما کی خدمت میں حاضر ہوا اور عرض کیا کہ ام المؤمنین میں پہلے تو اپنا تجارتی سامان شام بھیجا کرتا تھا، مگر اب میرا ارادہ ہے کہ اپنا تجارتی سامان لے کر عراق جاؤں (یہ سن کر) حضرت عائشہ رضی اللہ عنہما نے فرمایا کہ ایسا نہ کرو، تمہیں اور تمہاری (پہلی) تجارتی جگہ کو کیا ہوا؟ (کہ تم شام کے سلسلہ تجارت کو منقطع کرتے ہو) میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ

”إِذَا سَبَّ اللَّهُ لِأَحَدِكُمْ رِزْقًا مِّنْ وَجْهِ فَلَا يَدْعُهُ حَتَّى يَتَغَيَّرَ لَهُ أَوْ يَتَنَكَّرَ لَهُ“

جب اللہ تعالیٰ تم میں سے کسی کے رزق کا کوئی سبب کسی صورت میں پیدا فرمادیں تو اس کو چھوڑنا نہیں چاہیے الا یہ کہ اس میں کوئی تبدیلی پیدا ہو جائے یا نقصان ہونے لگے۔ لہ

مذکورہ دونوں احادیث مبارکہ سے بھی یہ بات واضح ہو رہی ہے کہ دین کسی کو کام کاج سے نہیں روکتا بلکہ دین میں تو کام کاج کرنے اور کسی پر بوجھ بننے کی ترغیب دیتی ہے۔ لہ مشکوٰۃ ص ۲۲۳

سلام اور اکل حرام

قرآن کریم اور احادیث مبارکہ میں متعدد مقامات پر حرام سے بچنے کی تاکید کی گئی ہے۔ چنانچہ اللہ تعالیٰ ارشاد فرماتے ہیں۔

وَلَا تَأْكُلُوا أَمْوَالَكُم بَيْنَكُم بِالْبَاطِلِ وَتُدْلُوا بِهَا إِلَى الْحُكَّامِ لِيَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ - (۱۸۸: ۲)

اور نہ کھاؤ مال ایک دوسرے کا آپس میں ناحق اور نہ پہنچاؤ ان کو حاکموں تک کہ کھا جاؤ کوئی حصہ لوگوں کے مال میں سے ظلم کر کے (ناحق) اور تم کو معلوم ہے۔ (ترجمہ حضرت شیخ الہند)

ایک اور مقام پر یوں ارشاد فرمایا:

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ إِلَّا أَنْ تَكُونَ تِجَارَةً عَن تَرَاضٍ

اے ایمان والو نہ کھاؤ مال ایک دوسرے کے آپس میں ناحق، مگر یہ کہ تجارت ہو آپس کی خوشی سے،

مِنْكُمُ الْآيَةِ (۲۹: ۲) (ترجمہ حضرت شیخ الہند)

ان آیات کریمہ میں حرام طریقوں سے مال حاصل کرنے اور ان کے استعمال

کرنے کی ممانعت ذکر کی گئی ہے۔

جس طرح حلال کھانے کی بڑی برکتیں ہیں اسی طرح
حرام کھانے کی بہت سی کوتاہیاں ہیں حرام کھانے سے۔

اکل حرام کی نحوستیں

- ① اعمالِ صالحہ کی توفیق نہیں ملتی۔
- ② اگر کرے بھی تو علوات نصیب نہیں ہوتی۔
- ③ اعمال قبول نہیں ہوتے۔
- ④ دعا قبول نہیں ہوتی۔
- ⑤ مال میں برکت نہیں رہتی۔
- ⑥ حرام سے بجائے اچھے اعمال کے برے اعمال کا داعیہ پیدا ہوتا ہے۔
- ⑦ حرام کھانے کا اولاد پر ہتہ اثر پڑتا ہے۔
- ⑧ حرام جس رستے سے آتا ہے اسی رستے نکل جاتا ہے۔
- ⑨ حرام کھانے والا جنت میں نہ جائے گا۔
- ⑩ حرام سے پلنے والے گوشت کے لیے جہنم ہی لائق و سزاوار ہے۔
- ⑪ حرام کھانے والے سے اللہ اور اللہ کے رسول صلی اللہ علیہ وسلم دونوں ناراض ہیں۔

مذکورہ بالا چیزوں کو ہم کتاب و سنت اور بزرگانِ دین کے واقعات کی روشنی میں ذرا تفصیلاً ذکر کرتے ہیں۔

① حرام کھانے سے اعمالِ صالحہ کی توفیق نہیں ملتی

رحمہ اللہ تحریر فرماتے ہیں۔
”حرام سے بچنے اور حلال کے حاصل کرنے کے لیے قرآن کریم نے مختلف

مقامات میں مختلف عنوانات سے تاکیدیں فرمائی ہیں۔ ایک آیت میں اس کی طرف بھی اشارہ کیا ہے کہ انسان کے اعمال و اخلاق میں بہت بڑا دخل حلال کھانے کو ہے۔ اگر اس کا کھانا پینا حلال نہیں تو اس سے اخلاقِ حمیدہ اور اعمالِ صالحہ کا سدّ مشکل ہے، ارشاد ہے:

يَا أَيُّهَا الرُّسُلُ كُلُوا مِنَ
الصَّالِبَاتِ وَعَمَلُوا الصَّالِحَاتِ
إِنِّي بِمَا تَعْمَلُونَ
عَلِيمٌ

یعنی اے گروہ انبیاء، حلال اور

پاک چیزیں کھاؤ اور نیک عمل

کرو، میں تمہارے اعمال کی

حقیقت سے واقف ہوں۔

اس آیت میں حلال کھانے کے ساتھ عملِ صالح کا حکم فرما کر اشارہ کر دیا

ہے کہ اعمالِ صالحہ کا صدور جب ہی ہو سکتا ہے جب کہ انسان کا کھانا پینا

حلال ہو۔

حلال ہو۔

حلال ہو۔

حلال ہو۔

حلال ہو۔

حلال ہو۔

حلال ہو۔

حلال ہو۔

چیز کھائی ہو؟ انہوں نے بہت دیر سوچنے کے بعد فرمایا کہ بیٹا جب تم میرے پیٹ میں تھے تو ایک دفعہ ایسا ہوا تھا کہ میں چھت پر چڑھی تو وہاں ایک مرتبان نظر پڑا جس میں پنیر تھا۔ میرا پنیر کھانے کو جی چاہا تو میں نے اس میں سے انتہائی معمولی سا پنیر اُس کے مالک کی اجازت کے بغیر کھالیا تھا، حضرت بائزیدؒ نے کہا کہ بس یہی وجہ ہے مجھے عبادت میں حلاوت محسوس نہ ہونے کی برائے کرم آپ مرتبان کے مالک کے پاس جائیے اور اُسے یہ سارا قصہ سنائیے، چنانچہ وہ اس کے پاس گئیں اور اُسے سارا قصہ سنایا، اُس نے کہا کہ وہ میں نے تمہارے لیے حلال کیا (یعنی معاف کر دیا) آپ نے واپس آکر اپنے صاحبزادے (حضرت بائزید بسطامی رحمہ اللہ) کو اس کی اطلاع دی اُس کے بعد آپ کو طاعت و عبادت میں حلاوت محسوس ہونے لگی۔ لہ

③ حرام کھانے سے اعمال قبول نہیں ہوتے | حضور انور صلی اللہ علیہ وسلم ارشاد فرماتے ہیں:

” جس نے دس درہم کا کپڑا خریدیا اور اس میں ایک درہم حرام کا تھا تو اللہ تعالیٰ اس کی کوئی بھی نماز قبول نہ فرمائیں گے جب تک وہ کپڑا اس کے بدن پر رہے گا“ لہ

” حضرت عبداللہ بن عباس رضی اللہ عنہما سے روایت ہے کہ (ایک دفعہ) نبی علیہ الصلوٰۃ والسلام کے سامنے یہ آیت مبارکہ تلاوت کی گئی یَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا ط تو حضرت سعد بن ابی وقاص رضی اللہ تعالیٰ عنہ کھڑے ہوئے اور عرض کیا کہ یا رسول اللہ صلی اللہ علیہ وسلم اللہ تعالیٰ سے دُعا کیجئے کہ میں مُسْتَجَابُ الدَّعَوَاتِ بن جاؤں (یعنی

لہ تلبیٰ عربی ص ۳۷ - لہ مشکوٰۃ ص ۲۴۳

جو دعائے مانگا کروں قبول ہو جایا کرے) آپ نے فرمایا سعد! اپنا کھانا حلال اور پاکیزہ بنا لو مُسْتَجَابُ الدَّعَوَاتِ بن جاؤ گے۔ تم ہے اُس ذات کی جس کے قبضہ قدرت میں محمد (صلی اللہ علیہ وسلم) کی جان ہے، بندہ جب اپنے پیٹ میں حرام لقمہ ڈالتا ہے تو چالیس روز تک اس کا کوئی عمل قبول نہیں ہوتا اور جس کا گوشت حرام مال سے بنا ہو اس گوشت کے بے تو جہنم کی آگ ہی لائق ہے۔ لہ

حضرت ابوہریرہ رضی اللہ عنہ سے روایت ہے

④ حرام کھانے سے دُعا قبول نہیں ہوتی

کہ رسول اللہ صلی اللہ علیہ وسلم نے فرمایا: ” بے شک اللہ پاک ہے اور وہ پاک ہی کو قبول فرماتا ہے (پھر فرمایا کہ) بلاشبہ (حلال کھانے کے بارے میں) اللہ جل شانہ نے پیغمبروں کو جو حکم فرمایا ہے وہی مؤمنین کو حکم فرمایا ہے چنانچہ پیغمبروں کو خطاب کرتے ہوئے فرمایا کہ اے رسولو! پاکیزہ چیزیں کھاؤ اور نیک کام کرو اور مؤمنین کو خطاب کرتے ہوئے فرمایا ہے کہ اے ایمان والو جو پاک چیزیں ہم نے تم کو دی ہیں۔ ان میں سے کھاؤ۔ اس کے بعد حضور اقدس صلی اللہ علیہ وسلم نے ایسے شخص کا ذکر فرمایا جو لمبا سفر کر رہا ہو، اس کے بال بکھرے ہوتے ہوں جسم پر گر دو غبار اٹا ہوا ہو اور وہ آسمان کی طرف ہاتھ پھیلاتے یَا رَبِّ يَا رَبِّ کہہ کر دُعا کرتا ہو، یہ شخص دُعا تو کرتا رہا ہے اور حال یہ ہے کہ: مَطْعَمُهُ حَرَامٌ وَمَشْرَبُهُ حَرَامٌ وَمَلْبَسُهُ حَرَامٌ وَعَدِي بِالْحَرَامِ قَاتِي لَيْسَتْ جَابُ لِدَالِكَ اس کا کھانا حرام ہے، اس کا پینا حرام اس کا پیننا حرام ہے اور اس کو حرام غذا دی گئی ہے، پس ان حالات کی وجہ سے اس کی دُعا کیوں کر قبول ہوگی۔“ لہ

لہ تفسیر القرآن العظیم: لابن الکثیر عربی جلد ۱ ص ۲۰۳ - لہ صحیح مسلم ص ۱۷۶

کوفہ میں مستجاب الدعوات لوگوں کی ایک جماعت

شیخ الحدیث حضرت مولانا محمد زکریا صاحب رحمہ اللہ تحریر فرماتے ہیں:

”مؤرخین نے لکھا ہے کہ کوفہ میں مستجاب الدعوات لوگوں کی ایک جماعت تھی۔ جب کوئی حاکم اُن پر مسلط ہوتا اس کے لیے بددعا کرتے وہ ہلاک ہو جاتا۔ حجاج ظالم کا جب وہاں تسلط ہوا تو اُس نے ایک دعوت کی جس میں ان حضرت کو خاص طور سے شریک کیا اور جب کھانے سے فارغ ہو چکے تو اُس نے کہا کہ میں ان لوگوں کی بددعا سے محفوظ ہو گیا کہ حرام کی روزی اُن کے پیٹ میں داخل ہوگئی۔“ لہ

حضرت ابراہیم بن ادہم رحمہ اللہ کا واقعہ
 علامہ شہاب الدین احمد
 قلیوبی شافعی رحمہ اللہ
 (متوفی ۱۰۶۹ھ) فرماتے ہیں۔

”حضرت ابراہیم بن ادہم رحمہ اللہ (متوفی ۱۶۳ھ) کے متعلق حکایت بیان کی گئی ہے کہ ایک دفعہ جب کہ وہ مکہ مکرمہ میں تھے۔ انہوں نے ایک شخص سے کھجوریں خریدیں۔ اتفاق سے دو کھجوریں ان کے پاؤں کے درمیان زمین پر گر پڑیں۔ انہوں نے یہ سوچ کر کہ میری خریدی ہوئی کھجوروں میں سے گری ہوگی وہ کھجوریں زمین سے اٹھا کر کھالیں۔ پھر بیت المقدس تشریف لے گئے وہاں آپ ”قُبَّةُ الصَّخْرَةِ“ میں داخل ہوئے (دوسرے لوگ چلے گئے) اور آپ تنہا وہاں رہ گئے، وہاں دستور یہ تھا کہ قبہ میں جو کوئی ہوتا اسے وہاں سے عصر سے پہلے نکال کر خالی کر دیا جاتا تھا تاکہ وہ عصر کے بعد سے لے کر رات بھر فرشتوں

لہ فضائل رمضان ص ۲۸۔

کے لیے مخصوص رہے، چنانچہ منتقلین نے لوگوں کو قبہ سے نکال دیا۔ حضرت ابراہیم بن ادہم لچھپ گئے اور لوگ انہیں نہ دیکھ سکے، اس طریقے سے آپ رات اس قبہ کے اندر ہی رہے۔ رات کو فرشتے آئے تو بولے کہ یہاں کوئی بنی آدم (انسان) معلوم ہوتا ہے۔ اُن میں سے ایک نے کہا کہ خراسان کے عابد ابراہیم بن ادہم معلوم ہوتے ہیں، دوسرے نے کہا کہ ہاں وہی ہیں، تیسرا بولا یہ وہی شخص ہیں کہ ہر روز ان کے اعمال قبول ہو کر اوپر آسمان کی طرف چڑھتے ہیں۔ چوتھا بولا بات تو یہی ہے، مگر ایک سال سے ان کی عبادت (اوپر جانے) سے موقوف ہو گئی ہے اور اتنی مدت ان کی دعا بھی قبول نہیں ہوئی اور سبب اس کا وہ دو کھجوریں بنی ہیں (جو انہوں نے مکہ مکرمہ میں اپنی سمجھ کر زمین سے اٹھا کر کھالی تھیں) پھر یہ فرشتے اپنی عبادت میں مشغول ہو گئے یہاں تک کہ صبح صادق ہو گئی اور ان اُس نے قبہ کا دروازہ کھولا، جناب ابراہیم نکلے اور سیدھے مکہ مکرمہ تشریف لے گئے۔ وہاں پہنچ کر اسی دکان کے دروازے پر آئے دیکھا کہ ایک نوجوان کھجوریں بیچ رہا ہے، آپ نے اس سے فرمایا کہ پچھلے سال یہاں ایک بڑے میاں کھجوریں بیچتے تھے وہ کہاں گئے؟ اس نے کہا کہ وہ تو فوت ہو گئے آپ نے اُسے سارا قصہ سنایا، اس نے کہا کہ ان دونوں کھجوروں میں سے میرا حصہ تو آپ کے لیے حلال ہے (یعنی میں نے معاف کیا) البتہ میری ایک بہن اور والدہ ہیں۔ آپ نے پوچھا کہ وہ کہاں ہیں۔ اُس نے کہا کہ وہ گھر میں ہیں۔ آپ اُن کے گھر تشریف لائے اور دروازہ کھٹکھٹایا۔ ایک بڑی بی لالھی سے سہارا لیتی ہوئی باہر نکلیں۔ آپ نے انہیں سلام کیا۔ بڑی بی نے سلام کا جواب دے کر پوچھا کہ کیسے آنا ہوا؟ آپ نے انہیں بھی سارا قصہ سنایا۔ بڑی بی نے کہا کہ میرا حصہ بھی آپ کے لیے حلال ہے۔ پھر آپ نے اس کی بیٹی سے بھی

اس کھٹہ حلال کر دیا، اور پھر بیت المقدس تشریف لے گئے، اور اسی طرح
قنہ ادا خل ہو کر رات گزاری۔ فرشتے آئے اور آپس میں کہنے لگے یہ ابراہیم
بن ادریس ہیں جن کے ایک سال سے اعمال اوپر جانے موقوف ہو گئے تھے
اور ان کا دعا قبول نہیں ہوتی تھی، اب جب کہ یہ وہ کھجوریں معاف کر آئے
ہیں تو ان کے اعمال بھی قبول ہونے لگے اور دعا بھی، اور اللہ تعالیٰ نے انہیں
ان کے درجہ کی طرف لوٹا دیا ہے۔ حضرت ابراہیم بن ادہم رحمہ اللہ یہ سن کر
خوشی کے مارے رو پڑے اور آپ کا یہ حال ہو گیا کہ آپ پے در پے رونے
لگے کہ صرف ساتویں دن رزق حلال سے روزہ کھولتے تھے، لے

حضرت عبد اللہ بن مسعود
رضی اللہ عنہ سے روایت

⑤ حرام سے مال میں برکت نہیں رہتی

ہے کہ رسول اللہ صلی اللہ علیہ وسلم نے فرمایا :

”جو کوئی بندہ حرام مال کماٹے گا، پھر اس میں سے صدقہ کرے گا تو وہ
قبول نہ ہوگا اور اس میں سے خرچ کرے گا تو اس کے لیے اس میں برکت نہ
ہوگی اور مال حرام کو اپنے پیچھے چھوڑ جائے گا تو یہ مال اس کے دوزخ میں جانے
کا ذریعہ ہوگا، بے شک اللہ تعالیٰ بُرائی کو بُرائی کے ذریعے نہیں مٹاتے، لیکن
بُرائی کو بُرائی کے ذریعے مٹاتے ہیں۔ بلاشبہ غلبیت، غلبیت کو نہیں مٹاتا، لے
آئینہ برکت نہ ہونے کا ہر شخص مشاہدہ کر رہا ہے، اموال و اسباب
سب کچھ موجود ہیں لیکن پوری نہیں پڑتی۔

لے تالیف عربی ص ۳۹۔ یہ واقعہ حضرت ابوالقاسم قشیری رحمہ اللہ نے بھی اپنے رسالہ
قشیریہ میں ذکر کیا ہے۔

لے مشکوٰۃ شریف ص ۲۲۲

⑥ حرام سے کماٹے اعمال کے بے اعمال کا دایمہ پیدا ہوتا ہے

حضرت مولانا انزلی صاحب نوری رحمۃ اللہ علیہ تحریر فرماتے ہیں۔

”مولانا محمد نعیم صاحب رحمۃ اللہ علیہ (المتوفی ۱۳۰۲ھ/۱۸۸۴ء) فرماتے

تھے کہ ایک آدمی نے اس سے لڑو آئے ایک میں نے کھالیا، وہ کھلاتے
اسی قلب میں سخت ظلم پیدا ہوتی اور ہر وقت یہ دوسوہ پیدا ہوتا تھا کہ کوئی
ضرورت سمجھتا ہے اس سے زنا کر دے، اسی حالت میں ایک مہینہ گزر گیا
پس رونا اور تلوہہ کرنا تھا کہ یہ کیا ہو گیا۔ لے

انتہائی عجز کا نام ہے کہ حرام کے ایک لڑو سے یہ حالت پیدا ہوتی۔

ہمارا کیا حال ہے جو کہ ہم پہلا ہی مشکوک و مشتتبہ رزق میں ہیں۔ یہ تو چونکہ اولاد
والے تھے انہیں اس پر ڈاڈراک ہو گیا۔ ہمارے قلوب میں چونکہ ظلمت بھری
ہوئی ہے اس لیے ہمیں اس چیز کا ادراک نہیں ہوتا۔

حضرت شیخ ابراہیم
شہر خلیفہ مالکی رحمہ اللہ

⑥ حرام کھانے اور پینے پر اثر پڑتا ہے

فرماتے ہیں :

”ایک شخص ایک دلی اللہ کی زیارت کے ارادہ سے چلا جب وہ ان کی
قیام گاہ پر پہنچا تو اندر ایک نوجوان مسکرا رہا تھا۔ اس کو وارد
نے اس نوجوان کو سلام کیا مگر اس نے سلام کا جواب نہیں دیا۔ اس شخص کو تعجب
ہوا لوگوں سے اس کے بارے میں پوچھا کہ یہ نوجوان کون ہے۔ لوگوں نے
بتایا کہ یہ حضرت شیخ کا صاحبزادہ ہے۔ جب وہ شیخ باہر تشریف لائے تو اس

لے قصص الکابر ص ۱۰

شخص کہ اللہ کی تواضع اور حسن اخلاق دیکھ کر سید تعجب ہوا۔ دل میں کہنے لگا کہ ایسی بزرگ شخصیت کا ایسا بیٹا؟ اس سے رہا نہ گیا اور شیخ سے بیٹے کی بد اخلاقی کے متعلق اس کا افسار کیا، شیخ نے فرمایا حیران مت ہو (قصہ یہ ہے کہ) میں کئی دنوں سے بھگاکا تھا میرے پڑوسی کو اس کی اطلاع ہو گئی جو بادشاہ کے مقررین میں سے تھا کہ بادشاہ کے گھر سے میرے لیے کھانا لے آیا۔ میں نے وہ کھانا کھایا تو اس سے صدمت کرنے کی شدید خواہش ہونے لگی۔ (میں نے بیوی سے صحبت کی) یہ لڑکا اسی خوراک کے نطفہ سے پیدا ہوا ہے۔ لے

⑧ صراطِ مالِ حسن کے آداب اسی کے نکل جاتا ہے

حضرت علی بن سلطان محمد القاری الحنفی متوفی ۱۰۱۲ھ تحریر فرماتے ہیں کہ:

”ہم ہمارے شیخ عارف باللہ ولی کامل حضرت شیخ علی متقی (متوفی ۸۷۵ھ) رحمۃ اللہ علیہ اکبرنا واقعہ ذکر فرماتے تھے کہ ایک نیک و صالح آدمی کاروبار کیا کرتا تھا اور اپنی آمد لاکا ایک تہائی حصہ صدقہ کر دیتا تھا۔ ایک تہائی حصہ اپنی ضروریات میں صرف کر لیتا تھا اور ایک تہائی حصہ کاروبار کی ترقی میں لگاتا تھا، ایک دفعہ اس نیک انسان کے پاس ایک دنیا دار شخص آیا اور کہنے لگا کہ میں کچھ صدقہ کرنا چاہتا ہوں کوئی مستحق بتلاؤں۔ اُس اللہ والے نے کہا کہ پہلے حلال طریقے سے مال حاصل کرو پھر لپچ کرو۔ اس طرح وہ مال خود بخود صحیح مصرف میں پہنچ جائیگا۔ اس وقت بتایا کہ بہت اصرار کیا کہ ضرور کوئی مستحق بتلائیں۔ اس اللہ والے نے کہا کہ جارتوں میں جب تیری کسی سے ملاقات ہو اور تیرا دل اس سے خیرات دینے

کہا ہے تو اسے دے دیو، چنانچہ وہ دنیا دار شخص چلا، اس نے ایک نابینا شخص کو دیکھا اور وہ صدقہ اسے دے دیا، دوسرے دن اس دنیا دار کا اس شخص سے پرگنہ رہا تو اس نے سنا کہ بوڑھا اپنے ہم نشین شخص سے کہہ رہا ہے کہ کل مجھے ایک شخص نے اتنی رقم دی تھی جس سے مجھے بہت خوشی ہوئی اور اس رقم سے میں نے گزشتہ رات فلاں زندی کے ساتھ شراب نوشی میں گزاری، یہ دنیا دار شخص پھر اس شخص کو وصالح انسان کی خدمت میں پہنچا اور سارا واقعہ اک کے گوش گزار کیا، اس نیکو کار انسان نے اپنی کمائی کے روپوں میں سے ایک روپیہ اس دنیا دار کے حوالہ کیا اور اس سے کہا کہ جب تو گھر سے نکلے تو جس شخص پر تیری پہلی نگاہ پڑے اس شخص کو یہ روپیہ دے دیو، چنانچہ وہ دنیا دار شخص اس کے گھر سے نکلا تو اس نے ایک شخص کو دیکھا کہ اس کی ہیئت اچھی ہے اور مال داری کے آثار اس سے ظاہر ہو رہے ہیں اس دنیا دار کو وہ روپیہ اس شخص کو دینے میں پہنچا ہیٹھ محسوس ہوئی لیکن چونکہ اس نیکو کار کا حکم تھا اس لیے اس شخص کو وہ روپیہ دے دیا، جب یہ شخص وہ صدقہ لے کر جانے لگا تو یہ دنیا دار بھی اس کے پیچھے چھپے ہو گیا۔ اس دنیا دار نے دیکھا کہ وہ شخص ایک ویران جگہ میں داخل ہوا اور دوسرے دروازے سے نکل کر شہر آ گیا۔ اس دنیا دار نے بھی ایسے ہی کیا اور ویران جگہ داخل ہوا وہاں اس نے ایک مراہو کو تہ دیکھا یہ دیکھ کر پھر اس شخص کے پیچھے ہو گیا اور اُسے قسم دے کر پوچھا کہ سچ بتلا یہ کیا قصہ ہے؟ اس شخص نے کہا کہ میرے چھوٹے چھوٹے بچے شدت بھوک سے بے تاب و مضطرب تھے، میں ان کی بے تابی کی وجہ سے خوراک کی تلاش میں نکلا تو مجھے اس مراہو کو تہ کے علاوہ کچھ نہ ملا وہ لے کر میں چلا تو مجھے اللہ کی طرف سے کچھ رقم مل گئی تو میرا مراہو تہ میں نے جہاں سے اٹھایا تھا وہیں پھینک دیا۔ اس واقعہ کے سننے

کے بعد اس دنیا دار پر اس نیک و صالح شخص کے کلام کی حقیقت ظاہر ہوئی، لہ
 ۹) حرام کھانے والا جنت میں نہ جائے گا
 حضرت ابوبکر رضی اللہ
 عنہ سے روایت ہے

کہ رسول اللہ صلی اللہ علیہ وسلم نے فرمایا:

”لَا يَدْخُلُ الْجَنَّةَ جَسَدٌ غَدِيَ بِالْحَرَامِ“ لہ
 جنت میں وہ جسم داخل نہیں ہوگا جس کو حرام سے غذا دی گئی ہو۔

۱۰) حرام سے پلنے والے گوشت کیلئے جہنم ہی لائق و سزاوار ہے

حضرت جابر رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا:

”لَا يَدْخُلُ الْجَنَّةَ لَحْوٌ نَبَتَ مِنَ الشَّحْتِ
 وَكُلُّ لَحْوٍ نَبَتَ مِنَ الشَّحْتِ كَانَتْ النَّارُ أَوْلَىٰ بِهِ“ لہ
 جنت میں وہ گوشت داخل نہیں ہوگا جو حرام سے پلا بڑھا ہو اور
 ہر وہ گوشت جو حرام سے پلا بڑھا ہو دونوں کی آگ اس کے زیادہ
 مستحق ہے۔

۱۱) حرام کھانے سے اللہ اور اللہ کے رسول صلی اللہ علیہ وسلم دونوں ناراض ہیں

حرام مال کھانے سے اللہ اور اللہ کے رسول صلی اللہ علیہ وسلم کی ناراضگی
 ظاہر ہے اور یہ ناراضگی ہی کے اثرات ہیں کہ ایسے شخص کو اول تو اچھے اعمال کی
 توفیق ہی نہیں ملتی، کرے تو تلاوت نصیب نہیں ہوتی، اعمال قبول نہیں ہوتے

لہ مرقاة المفاتیح شرح مشکوٰۃ المصابیح ج ۲ ص ۱۹۹۔

لہ مشکوٰۃ ص ۲۲۳۔ لہ مشکوٰۃ ص ۲۲۲۔

یعنی اعمال کے کرنے پر ثواب نہیں ملتا گو فرض سا ٹھہرا جائے، دعا قبول نہیں ہوتی
 مال میں برکت نہیں رہتی، اچھے کام کرنے کے بجائے، بُرے کام میں جی لگتا
 ہے، مرنے کے بعد جنت میں جانے کے بجائے جہنم میں جاتا ہے، گو کہ
 سزا بھگتنے کے بعد جہنم سے چھٹکارا مل جائے (آج کل ایسا دور جا رہا ہے کہ کسی
 کو اس چیز کی فکر نہیں کہ حلال کھا رہا ہے یا حرام شاید ایسے ہی دور کے متعلق حضور
 علیہ الصلوٰۃ والسلام نے فرمایا تھا:

”يَأْتِي عَلَى النَّاسِ زَمَانٌ لَا يَبَالِي الْمَرْءُ
 مَا أَخَذَ مِنْهُ أَمْ مِنَ الْحَلَالِ أَمْ مِنَ الْحَرَامِ“ لہ
 لوگوں پر ایک زمانہ ایسا آئے گا کہ جس میں آدمی کو اس چیز کی بالکل
 پرواہ نہیں ہوگی کہ اُس نے کس ذریعہ سے مال حاصل کیا ہے حرام
 ذریعہ سے یا حلال ذریعہ سے۔

صرف اسی پر مبنی نہیں اب تعذباتی خطرناک صورت حال یہ پیدا ہو گئی ہے
 کہ لوگ حرام صریح کو حلال سمجھ کر کھانے لگے ہیں اور حضور علیہ الصلوٰۃ والسلام کی
 اس پیشین گوئی کو پورا کر رہے ہیں جس میں آپ نے فرمایا تھا۔

”سب سے پہلے اسلام کو بگاڑنے کی کوشش کی جائے گی کہ
 شراب پینے لگے! صحابہ کرام نے عرض کیا کہ مسلمان شراب پیں گے؟
 حالانکہ خدا تمہارے سختی سے منع فرمایا ہے۔ آپ نے فرمایا
 اس کا نام بدل کر حلال کر لیں گے۔ لہ

اس کے برعکس ہمارے اسلاف کا حال یہ تھا کہ اگر کوئی مشکوک و مشتبہ

چیز پیٹ میں چلی جاتی تو تھے کہہ اُسے نکالتے تھے اور بہت سی حلال

لہ بخاری ج ۱ ص ۲۷۶ لہ مسند دارمی ص

چیزوں کو محض شبہ کی وجہ سے استعمال نہ کرتے تھے۔

حضرت امام غزالی رحمہ اللہ (متوفی ۵۰۵ھ) حضرت عمر فاروق رضی اللہ عنہ کا ارشاد نقل کرتے ہیں کہ:

”كُنَّا نَدْعُ تِسْعَةَ أَعْشَارِ الْحَلَالِ مَخَافَةَ أَنْ نَقَعَ فِي الْحَرَامِ“ لہ

ہم حلال اشیاء کے دس حصوں میں سے نو حصے محض اس لیے چھوڑ دیتے ہیں (استعمال نہیں کرتے) کہ کہیں حرام میں نہ جا پڑیں

حضرت خواجہ نظام الدین اولیاء رحمۃ اللہ علیہ (متوفی ۷۲۵ھ) فرماتے ہیں کہ:

اسمِ اعظم

”حضرت ابراہیم بن ادھم رحمۃ اللہ علیہ سے کسی نے سوال کیا کہ آپ کو اسمِ اعظم معلوم ہے بیان فرمائیے کونسا نام اللہ تعالیٰ کا اسمِ اعظم ہے؟ آپ نے جواب دیا کہ

”معدہ کا لقمہ حرام سے خالی رکھنا اور دل کو محبتِ دنیا سے خالی کرنا ہی اسمِ اعظم ہے۔ اس کے بعد جس نام سے اللہ تعالیٰ کو پکارو گے وہی اسمِ اعظم ہوگا“ لہ

حرام کھانے کی مختلف صورتیں

قارئین محترم سچھے آپ نے حرام کھانے کی قباحت و شناعت اور ان سے متعلق واقعات ملاحظہ فرمائیے۔ اب حرام کھانے کی مختلف صورتیں جو آج کل رائج ہیں ان کا تذکرہ اور ان سے متعلق واقعات ذکر کئے جاتے ہیں تاکہ وہ مودعت و عبرت کا ذریعہ بن سکیں۔

حرام اشیاء میں سب سے قبیح اور سب سے بدتر چیز سوخوری ہے، قرآن و حدیث میں اس کی بہت ہی زیادہ قباحت اور بُرائی ذکر کی گئی ہے۔

سوخوری

علامہ جلال الدین بن شمس الدین السخاوی رحمۃ اللہ علیہ تحریر فرماتے ہیں۔

سوخوری کی پانچ سناریاں

”مَنْ ذَكَرَ اللَّهَ تَعَالَى لِأَكْلِ الرِّبَا خَمْسًا
مِنَ الْعُقُوبَاتِ أَحَدُهَا التَّخْبِطُ وَالثَّانِي الْمَحُونُ
وَالثَّلَاثُ الْحَرْبُ وَالرَّابِعُ الْكُفْرُ وَالْخَامِسُ الْخَلْوُ
فِي النَّارِ وَذَلِكَ آيَةٌ بِهَا آيَةٌ حُرْمَتِهِ لَا يَقُومُونَ
إِلَّا كَمَا يَقُومُ الَّذِي يَتَخَبَّطُهُ الشَّيْطَانُ، يَمْحُونَ
اللَّهُ الرِّبَا فَمَا ذُنُوبًا يَحْرَبُ مِنَ اللَّهِ وَرَسُولِهِ

تَوَدُّوْا مَا بَقِيَ مِنَ الرِّجْوَالِ نَسَبُ كُنْتُمْ مُؤْمِنِيْنَ
 وَمَنْ عَادَ فَاُولٰٓئِكَ اَصْحَابُ السَّعِيْرِ فِيْهَا خٰلِدُوْنَ ؕ
 اللہ تعالیٰ نے سو دخور کے لیے پاپا تراویح کا تذکرہ فرمایا ہے پہلی
 سزایہ ہے کہ قیامت کے دن محبوب اُس پہنوکراٹھے گا، دوسری
 سزایہ ہے کہ سو دخور کا مال (حقیقتاً) کاکھتا ہے (بڑھتا نہیں)
 تیسری سزایہ ہے کہ اللہ اور اللہ کا قول کا اس سے اعلان جنگ
 ہے۔ چوتھی سزایہ ہے کہ سو دخور اُسے کھتر تک پہنچا دیتی ہے۔
 پانچویں سزایہ ہے کہ وہ ہمیشہ ہمیشہ کیلئے، دوزخ میں ڈال دیا جاتا
 ہے۔ (اگر اس کا لین دین حلال سمجھتا ہے) یہ سزائیں سو دخور کے
 استہتائی طور پر حرام ہونے کی دلیل ہیں، اللہ تعالیٰ فرماتے ہیں، جو
 لوگ سو دکھاتے ہیں نہیں کھڑے بلکہ گھبرائے جس طرح کھڑا ہوتا
 ہے ایسا شخص جس کو شیطان غمناک ہے، (نیز فرمایا) اللہ سو د
 کو مٹاتے ہیں، (نیز ارشاد ہے) نیک کا اعلان سن لو اللہ کی
 طرف سے اور اُس کے رسول کی طرف سے، (مزید فرمایا) اور سو د
 میں سے جو کچھ باقی رہ گیا ہے اُسے ہر دو آکر تم ایمان والے
 ہو، (اور فرمایا) جو شخص پھر عود کرے تو یہ لوگ دوزخ میں جائیں
 گے، وہ اس میں ہمیشہ رہیں گے

حضرت صلی اللہ علیہ وسلم فرماتے ہیں سو د کا ایک درہم کھا چھتیس
 مرتبہ زنا کرنے سے بھی زیادہ شدید ہے بلکہ اس سے معلوم ہو کہ یہ درہم
 سو د کا ہے۔

لہٰذا الکھافیہ شرح البیہ مع فتح القدر ۶ ص ۲۷ لہٰذا مشکوٰۃ ص ۲۴۵

نیز فرمایا: سو د کے ۲ دروازے ہیں، ان میں سے ادنیٰ ایسا ہے جیسے کوئی
 اللہ اپنی ماں سے زنا کرے۔

حضرت ابو ہریرہ رضی اللہ عنہ سے مروی ہے کہ حضور
 علیہ الصلوٰۃ والسلام نے فرمایا:

” معراج کی رات جب ساتویں آسمان پہنچ کر میں نے اُوپر نظر
 اٹھائی تو میں نے چمک، کڑک، اور گرج دیکھی، پھر فرمایا کہ میرا گزر
 ایک ایسی قوم پر ہوا جن کے پیٹ منکانوں کی طرح (بڑے بڑے)
 تھے، ان میں سانپ اور بچھو بھرتے ہوئے تھے جو باہر سے نظر
 آ رہے تھے۔ میں نے جبرئیل سے دریافت کیا کہ یہ کون لوگ ہیں
 جبرئیل نے جواب دیا کہ یہ سو دخور ہیں۔“

” عبد اللہ بن مدینی کہتے ہیں کہ میرے بچپن کا زمانہ تھا۔ اور میں اپنے والد
 رحمۃ اللہ علیہ کی قبر پر قرآن خوانی کے لیے حاضر ہوا کرتا تھا، ایک دن فجر کے بعد
 اندھیرے ہی میں قبرستان پہنچ گیا، جہاں تک مجھے یاد آتا ہے کہ رمضان المبارک
 کا آخری عشرہ تھا اور وہ شب شب قدر تھی۔ میں اپنے والد مرحوم کی قبر کے
 قریب بیٹھ کر قرآن کی تلاوت میں مشغول ہو گیا، وہاں اس وقت میرے علاوہ
 اور کوئی دوسرا شخص نہ تھا، میں نے اچانک جسناکہ کوئی نہایت دلہن اور
 ہیبت ناک آواز میں کراہ رہا ہے۔ یہ آواز جس نے مجھے گھبرا دیا تھا۔ میرے
 قریب ہی ایک سختہ اور سفید قبر سے آرہی تھی۔ میں نے قرآن خوانی تو بند کر
 دی اور اس آواز کی طرف کان لگا دیے، میں نے محسوس کر لیا کہ یہ آواز اسی
 قبر میں ہونے والے عذاب کی ہے اور مردہ اس وقت عذاب میں مبتلا ہے
 لہٰذا معجم طبرانی اوسط بحوالہ مسئلہ سو د ص ۷۷ لہٰذا مشکوٰۃ ص ۲۴۶ بحوالہ مشہد محمد

اور وہی اس دردناک انداز سے آہ وزاری کر رہا ہے۔ یہ آواز ایسی تھی کہ جس سے آدمی کے دل کے ٹکڑے ٹکڑے ہو جائیں اور انسان گھبرا جائے تو اس کو دین تک میں اس آواز کو ستا رہا، لیکن جب پو پھٹنے لگی تو اس آواز کا آواز بھی بند ہو گیا۔ اس کے بعد ایک شخص ادھر سے گزرا تو یس نے پوچھا کہ یہ قبر کس کی ہے؟ اس نے بتایا کہ فلاں کی، میں بھی اس کو جانتا تھا اور میں دیکھا بھی تھا۔ اس کے اکثر اوقات مسجد میں گزرتے۔ تمام نمازیں اپنے وقت پر ادا کرتا اور وہ انتہائی خاموش اور سنجیدہ انسان تھا۔ چونکہ میں اس کی نیکیوں اور خوبیوں سے واقف تھا، اس لیے یہ صورت حال میرے اوپر بہت شاق گزری، میں نے واپس آکر اس کے دوستوں اور واقف کاروں سے اس کے احوال دریافت کیے تو لوگوں نے بتایا کہ یہ شخص سودی کاروبار کیا کرتا تھا۔ لے

رشوت خوری | قرآن کریم سے معلوم ہوتا ہے کہ رشوت خوری یہودیوں کا کام ہے، چنانچہ اللہ تعالیٰ فرماتے ہیں:

سَمِعُونَ لِلْكَذِبِ أَكْلُونَ لَسْتُمْ لَهُمْ عَزِيمَةٌ ۚ
جاسوسی کرنے والے جھوٹ بولنے کے لیے اور بڑے حرام کھانے والے ہیں۔ (ترجمہ حضرت شیخ الہند)

آیت مبارکہ میں لفظ لَسْتُمْ کی تفسیر اکثر مفسرین نے رشوت سے کی ہے، یعنی یہودی بڑے رشوت خور ہیں۔

حضرت عبداللہ بن عمر رضی اللہ عنہ فرماتے ہیں کہ آنحضرت صلی اللہ علیہ

لے موت کے عبرت انگیز واقعات ص ۷۳۔

نے رشوت دینے والے اور رشوت لینے والے دونوں پر لعنت فرمائی ہے۔ ایک حدیث میں ہے کہ آپ نے فرمایا:

”الرَّاشِي وَالْمُرْتَشِي فِي الْمَنَارِ“ لے

رشوت دینے والا اور رشوت لینے والا دونوں دوزخی ہیں۔

رشوت خور کا انجام | رشوت خور کا اخروی انجام تو آپ پڑھ چکے کہ اس پر خدا و رسول کی لعنت ہوگی اور وہ جہنم کا ایندھن بنے گا، اب ذرا دنیوی انجام بھی سن لیجئے۔

حضرت مولانا اشرف علی تھانوی رحمۃ اللہ علیہ فرماتے ہیں۔

”لوگ رشوت لے لے کر مال جمع کرتے ہیں پھر دیکھتے اس کا کیا حشر ہوتا ہے“

میرے ایک عزیز پولیس میں ملازم تھے، انہوں نے خوب رشوتیں لے لے کر روپیہ جمع کیا تھا۔ اتفاق سے سرکار کی طرف سے کسی معاملہ میں مقدمہ قائم ہو گیا، جتنا کمایا تھا، سب اس میں لگ گیا حتیٰ کہ گھر کا زیور بھی نہ رہا بالکل خالی رہ گئے، جب خدا خدا کر کے اس مقدمہ سے جان بچی، اس کے بعد پھر اسی طرح روپیہ جمع کیا اور اس روپیہ کے نوٹ خریدے اور ایک پرانے تیکہ میں سی دیئے اس خیال سے کہ اسے چور کیا لیں گے، ایک روز اتفاق سے وہ تحقیقات میں گئے تھے، ان کے مکان میں آگ لگ گئی، گھر والوں نے قیمتی اسباب اٹھا اٹھا کر گھر سے باہر پھینکا، اس تیکہ کا کسی نے خیال بھی نہ کیا، وہ جب تحقیقات کر کے آئے تو معلوم ہوا کہ گھر میں آگ لگ گئی تھی، پوچھا کہ میرا تیکہ کہاں ہے۔ گھر والوں نے کہا کہ جو قیمتی چیزیں تھیں وہ مشکل سے بچائی ہیں وہ پرانا تیکہ بھی کوئی حفاظت کے قابل تھا۔ کتنے لگے میرے تو اس میں نوٹ تھے، اور نوٹوں کے نمبر محفوظ تھے نہیں اس لیے سب کمائی جاتی رہی اور اس میں سے کچھ جائداد خریدی تھی اس میں اسی طرح کسر

نکلی کہ کسی کاشت کار پر نابلش کی تھی اس مقدمہ میں اُس کاشت کار نے ان حضرت کو قتل کر دیا، یہ انجام ہوتا ہے ایسے مال والوں کا۔“ لہ

دورخ کے دہانے سے واپسی | ”مجھے محکمہ سیٹلمنٹ میں ملازم ہونے ابھی چند یوم ہوتے

تھے، ایک دن حسب معمول دفتر میں کام کر رہا تھا کہ ایک بڑے میاں آئے اور نہایت خوشامدانہ لہجہ میں مجھ سے کہنے لگے بیٹا میرے مکان کا کلیم کم ہو گیا ہے اور عدالت میں مجھے اس کی نقل پیش کرنی ہے اس لیے اپنے ریکارڈ سے کاپی نکال دو تاکہ اُس کی نقل کروا کے عدالت میں پیش کر سکوں۔

پچاس روپے لگیں گے، میں نے اُس کی طرف دیکھے بغیر کہا، جیب میں پھوٹی ٹوڑی تک نہیں، پچاس روپے کہاں سے لاؤں؟ اس نے مردہ

سی آواز میں جواب دیتے ہوئے کہا، جیب خالی ہے تو میں کیا کروں؟ میں نے ترش روئی سے جواب دیا اور اپنے کام میں مصروف ہو گیا، کچھ دیر بعد

سر اٹھا کر دیکھا تو وہ جا چکے تھے۔ دوسرے روز میں ابھی دفتر میں داخل ہوا ہی تھا کہ وہی بڑے میاں آئے اور پچاس روپے میری طرف بڑھاتے ہوئے

بو لے کو بابلو جی اب تو کام ہو جائے گا، قبل اس کے کہ میں انہیں کچھ جواب دیتا میری نظر ان کے چہرے پر پڑی، بڑے میاں کی آنکھوں سے آنسو نکل کر

ڈاڑھی میں جذب ہو رہے تھے اور انہیں صاف کرنے کی کوشش میں مصروف تھے، میں نے رونے کی وجہ پوچھی پہلے تو وہ پس و پیش کرتے رہے

میرے اصرار پر انہوں نے بتایا کہ کل یہاں سے جا کر اپنی جواں سال بیٹی کے بندے جو میں نے چند آنے روزانہ کی بچت کر کے اس کی شادی کے لیے

بنوائے تھے فروخت کر دیئے تاکہ آپ کا خرچ پورا کر سکوں۔ اس سے

اگے وہ کچھ نہ کہہ سکے۔ میں نے اٹھ کر فائل سے اس کی کاپی نکال کر دی اور جبراً وہ روپے ان کی جیب میں ٹھونس دیے، اُن کے جاتے ہی میں نے عہد کیا کہ آئندہ کبھی رشوت نہ لوں گا۔ مجھے محسوس ہو رہا تھا کہ جیسے بڑے میاں کے ضعیف و ناتواں بازوؤں نے مجھے دورخ کے دہانے سے کھینچ لیا ہے، کیونکہ حضور صلی اللہ علیہ وسلم کا ارشاد ہے۔

الرَّاشِي وَالْمُرْتَشِي كِلَاهُمَا فِي النَّارِ۔

(رشوت دینے والا اور رشوت لینے والا دونوں دورخ ہیں)۔ لہ

آنحضرت صلی اللہ علیہ وسلم کا ارشاد ہے :
مَلَاوِطٌ كَالْإِنْجَامِ | ”مَنْ غَشَّ فَلَيْسَ مِنْتَا“ لہ

جس نے ملاوٹ کی وہ ہم میں سے نہیں۔

”عبد الحمید بن محمود مغربی“ کا بیان ہے کہ میں حضرت عبداللہ بن

عباس رضی اللہ عنہما کی خدمت میں حاضر تھا، اسی دوران کچھ لوگ آئے اور اپنا واقعہ بیان کیا کہ ہم لوگ حج کے لیے چلے گئے تھے، ہمارا ایک ساتھی تھا ہم

مقام ذوالصفاح تک پہنچے تھے کہ ہمارے ساتھی کا انتقال ہو گیا، ہم نے اس کی تجہیز و تکفین کر کے قبر کھودنی شروع کی، قبر کھودی گئی تو ناگاہ لحد میں

ایک کالا سانپ نظر آیا جو اتنا بڑا تھا کہ اُس سے پوری لحد بھر گئی، ہم نے اس قبر کو چھوڑ کر دوسری قبر کھودی، وہاں بھی یہ منظر دیکھنے میں آیا کہ لحد تیار

ہونے پر ایک کالے ناگ نے قبضہ جمالیایا، ہم نے اس قبر کو چھوڑ دیا، اور اب آپ کی خدمت میں حاضر ہوئے ہیں، حضرت ابن عباس رضی اللہ عنہما نے

نے فرمایا کہ وہ سانپ اس مُردے کا عمل ہے جو وہ کیا کرتا تھا، خدا کی قسم اگر تم تمام رُوتے زمین کو کھود ڈالو گے ہر جگہ اس کو پاؤ گے اس لیے کسی ایک قبر میں اس کو دفن کر دو، چنانچہ ہم نے اس کو ایک قبر میں دفن کر دیا۔ سفر سے واپسی پر اس کی بیوی سے اس کے عمل کے بارے میں پوچھا گیا تو اس نے بتایا کہ وہ غلہ کی تجارت کیا کرتا تھا، ہر روز مال تجارت میں سے اپنے گھر کے خرچ کے لیے جتنا غلہ نکالتا تھا اتنا ہی گھاس مچھونس اور تیکے اس غلہ میں ملا کر فروخت کر دیتا تھا۔ یہی عمل عذابِ قبر کا سبب ہوا۔“ لہ

ناپ تول میں کمی کا انجام | اللہ تعالیٰ ارشاد فرماتے ہیں :
وَيَذُرُّ الْمَطْفِئِينَ فِي الْآبِ حُلِيِّمُ
إِذَا كَتَرُوا عَلَى النَّاسِ يَتَوَفَّوْنَ وَإِذَا كَانُوا مِنْهُمْ أَوْزَارًا
يُخَسِرُونَ (۸۳: ۱-۲-۳) خرابی ہے گھٹانے والوں کی وہ لوگ کہ جب ناپ کر لیں لوگوں سے تو پورا بھر لیں اور جب ناپ کر دیں ان کو یا تول کم تو گھٹا کر دیں، (ترجمہ حضرت شیخ المنذر)

علامہ ابن حجر عسقلانی رحمہ اللہ فرماتے ہیں :

”ایک صاحب کا کہنا ہے کہ میں ایک بیمار شخص کے پاس گیا جو مرنے کے قریب تھا، میں اُسے کلمہ شہادت کی تلقین کرنے لگا، لیکن اس کی زبان سے کلمہ شہادت نہیں نکلتا تھا۔ اُسے کچھ افاقہ ہوا تو میں نے اس سے کہا بھائی کیا بات ہے میں تمہیں کلمہ شہادت تلقین کر رہا تھا لیکن تمہاری زبان سے وہ نکلتا نہیں تھا؟ کہنے لگا : **يَا أَخِي لِسَانُ الْمِيْزَانِ عَلَى السَّانِفِ** **يَمْنَعُنِي مِنَ التَّلَاقِ بِهَا**، بھائی ترازو کی ڈنڈی (جسے پکڑ کر تولتے ہیں) میری زبان پر ہے اور کلمہ شہادت پڑھنے سے روک رہی ہے، میں

نے پوچھا کیا تم کم تولتے تھے؟ بخدا یہ بات نہیں ہے، بات یہ ہے کہ ایک زمانے تک میں ترازو کے پلٹوں کو درست کیے بغیر تولتا رہا۔ ابن حجر عسقلانی رحمہ اللہ فرماتے ہیں : غور کیجئے کہ ترازو کے پلٹے درست نہ کرنے والے کا یہ حال ہوا تو جزا ناپ تول میں کمی کرتا ہے اس کا کیا حال ہوگا؟“ لہ

یاد رہے کہ حضرت شعیب علی نبینا وعلیہ الصلوٰۃ والسلام کی قوم ناپ تول میں کمی کرنے کی وجہ سے ہلاک کر دی گئی تھی۔

کسی کی چیز غصب کر لینا یا عاریتہ لیکر واپس نہ کرنا

حضور علیہ الصلوٰۃ والسلام فرماتے ہیں :

” **أَلَا لَا تَطْلِمُوا أَلَا لَا يَجِلُّ مَا لَ امْرِئٍ إِلَّا بِطَيِّبِ نَفْسٍ مِّثْلِهِ**“ لہ

خبردار کسی پزلم نہ کرنا، خبردار کسی بھی دوسرے شخص کا مال اس کی ملی خوشی کے بغیر لینا حلال نہیں۔

نیز فرمایا :

” **لَا يَأْخُذُ أَحَدٌ كَوْعَصَا أَخِيهِ لَوْ عَبَّ جَاذًا فَهَنْ**
أَخَذَ عَصَا أَخِيهِ فَلْيَرِدْهَا إِلَيْهِ“ لہ

تم میں سے کوئی شخص اپنے کسی بھائی کی لاٹھی ہنسی مذاق میں اس مقصد سے نہ لے کہ وہ اسے رکھ لے گا، جو شخص اپنے کسی بھائی سے لاٹھی لے تو اسے واپس کر دینا چاہیے۔

حضرت ابو امامہ رضی اللہ عنہ فرماتے ہیں کہ میں نے حجۃ الوداع کے خطبہ

میں رسول اللہ صلی اللہ علیہ وسلم کو یہ فرماتے ہوئے سنا:

الْعَارِيَةُ مَوَدَّةٌ وَالزَّعِيوُ غَارِمٌ وَالذَّيْنُ مَقْضِيٌّ لَهٗ
عاریٹی کی ہوتی چیز واپس کی جائے، ضامن ضمانت پوری کرنے میں
مجبور ہے اور قرض کو ادا کیا جائے۔

حضرت عمران بن حصین رضی اللہ عنہ حضور علیہ الصلوٰۃ والسلام سے نقل کرتے
ہیں کہ آپ نے فرمایا:

”وَمَنْ انْتَهَبَ نَهْبَةً فَلَيْسَ مِنَّا“ لہ

جو شخص کسی کا مال لوٹتا ہے (ناجائز طریقے سے لیتا ہے) وہ ہم
میں سے نہیں۔

حضرت سعید بن زید رضی اللہ عنہ نبی علیہ الصلوٰۃ والسلام سے نقل کرتے ہیں
کہ آپ نے فرمایا:

”مَنْ أَخَذَ شَيْئًا مِنَ الْأَرْضِ ظُلْمًا فَإِنَّهُ يَطْوِقُهُ

يَوْمَ الْقِيَامَةِ مِنْ سَبْعِ أَرْضِينَ“ لہ

جو شخص کسی کی بالشت بھر زمین بھی ازراہ ظلم لے گا قیامت کے
دن ساتوں زمینوں سے اتنی ہی زمین اس کے گلے میں بطور طوق ڈالی
جائے گی۔

کسی کی چیز لے کر واپس کرنے کا انجام | ”حضرت ابراہیم تیمی نے
موسیٰ بن مہران کو ایسے انتقال

کے بعد خواب میں دیکھا اور ان سے اللہ تعالیٰ کے سگوک کے متعلق سوال کیا انہوں
نے جواب دیا جب سے مرابطوں امراء کی ضیافتوں کا حساب دے رہا ہوں اور

لہ ترمذی ج ۱ ص ۲۳۹ لہ ترمذی ج ۱ ص ۲۳۹ لہ مشکوٰۃ ص ۲۵۲ بحوالہ بخاری و مسلم

ایک سوئی کے بدلے قید ہوں جسکو میں نے مستعار لیا تھا وہ واپس نہیں کی تھی۔ لہ

حضرت خواجہ نظام الدین | اولیاء رحمہم اللہ
کسی کی چیز بغیر اجازت استعمال کرنے کا انجام
فرماتے ہیں:

”وفات کے بعد خواجہ ابو بکر شبلیؒ کو لوگوں نے خواب میں دیکھا اور

پوچھا کہ اللہ تعالیٰ نے آپ سے کیا معاملہ کیا، فرمایا ویسا ہی کیا جیسا کہ اپنے دوستوں

سے کرتا ہے، لیکن ایک سخت عتاب ہوا کہ اب تک اس عتاب میں غرق ہوں،

اور وہ اس طرح تھا کہ ایک روز میں کسی شخص کے گھر گیا تھا، گندم کا ڈھیر میرے پاس

پڑا تھا۔ میں نے اس شخص کی اجازت کے بغیر ایک دانہ گندم کا اٹھا لیا اور دانوں

سے دوپارہ (ٹکڑے) کر دیا، مگر کھایا نہیں، حکم ہوا کہ اے شبلی تو لوگوں کی

گندم دوپارہ کرتا ہے اور معافی نہیں مانگتا ہے، پس میں اس معاملے میں حیران

ہوں کہ کل قیامت کو کیا جواب دوں گا“ لہ

قرضہ لے کر واپس نہ کرنا | رسول اللہ صلی اللہ علیہ وسلم کا ارشاد ہے کہ
”شہید کے تمام گناہ معاف کر دیے جاتے

ہیں سوائے قرضہ کے (کہ وہ معاف نہیں ہوتا)“ لہ

”حضرت ابو قتادہ رضی اللہ عنہ فرماتے ہیں کہ ایک شخص نے عرض کیا کہ

یا رسول اللہ (صلی اللہ علیہ وسلم) مجھے بتائیے اگر میں اللہ کی راہ میں مارا جاؤں اس

حال میں کہ صبر کرنے والا اور ثواب کی نیت رکھنے والا ہوں اور اس طرح جہاد

کروں کہ میدان جنگ میں دشمن کو بیٹھ نہ دکھاؤں بلکہ اس کے سامنے سینہ سپر

رہوں (یہاں تک کہ لڑتے لڑتے مارا جاؤں) تو کیا اللہ تعالیٰ میرے گناہ معاف

لہ مخزن اخلاق ص ۲۱۲، لہ افضل النوائد ص ۳، لہ مشکوٰۃ ص ۲۵۲ بحوالہ مسلم

فرادیں گے؟ آپ نے فرمایا کہ ہاں پھر وہ شخص (اپنے سوال کا جواب پاکر) واپس ہوا تو آپ نے اسے آواز دی اور فرمایا کہ ہاں (اللہ تعالیٰ تمہارے گناہ یقیناً معاف فرادیں گے) مگر قرض کو معاف نہیں کریں گے، مجھ سے جبرئیل نے یہی کہا ہے۔

تین پیسے کے عوض سات سو مقبول نمازیں دینی پڑیں گی

حضرت مولانا اشرف علی تھانوی رحمہ اللہ فرماتے ہیں:

”قیامت کے روز (حفظ رکھیے) ایک دانگ (تین پیسے) کے عوض میں سات سو مقبول نمازیں لی جائیں گی۔ سات سو نمازیں تقریباً تین مہینے بیس دن کی بنتی ہیں۔

حضرت عبد اللہ بن عباس رضی اللہ عنہما فرماتے ہیں کہ حضرت عمر رضی اللہ عنہ نے فرمایا: غزوہ بدر کے

موقع پر صحابہ کرام کی ایک جماعت آئی اور کہنے لگی فلاں شہید ہوا فلاں شہید ہوا یہی کہ وہ ایک شخص (کے جنازہ) کی طرف گزرے اور بولے فلاں شہید ہوا، رسول اللہ

صلی اللہ علیہ وسلم نے فرمایا مگر نہ نہیں، میں نے اُس کو آگ میں دیکھا ہے۔ ایک چادر کی خیانت کرنے کی وجہ سے یا فرمایا ایک عبا کی خیانت کر نیکی وجہ سے۔ (الحمد للہ)

حضرت عبد اللہ بن عمرو بن عاص رضی اللہ عنہ فرماتے ہیں کہ نبی علیہ الصلوٰۃ والسلام کے سامان پر ایک شخص مقرر تھا جس کو گزگڑہ کہا جاتا تھا۔ گزگڑہ مر گیا تو

رسول اللہ صلی اللہ علیہ وسلم نے فرمایا وہ دوزخ میں ہے لوگ اس کا مکان دیکھنے گئے تو اس میں ایک عبا لی جس کی اس نے خیانت کی تھی۔ لہ

قارئین کرام حرام کھانے کی یہ چند موٹی موٹی صورتیں ہم نے ذکر کی ہیں جن کا

لہ مشکوٰۃ ص ۲۵۲ بحوالہ مسلم۔ لہ حقیقت مال و بیاہ ص ۱۲۲

لہ مسلم ص ۷۴ - لہ بخاری ص ۱۳۲

آکھل کے مہذب معاشرہ میں رواج ہے اور ان کی برائی ذہنوں سے نکلتی جا رہی ہے، باقی ان کے علاوہ اور بیسیوں شکلیں حرام کھانے کی موجودہ معاشرہ میں پائی جاتی ہیں۔ طوالت کے خوف سے ان کا ذکر ترک کیا جا رہا ہے۔

سوال: موجودہ معاشرہ میں جہاں قدم قدم پر حرام سے سابقہ پڑتا ہے آفراس سے کیوں کر بچا جاسکتا ہے۔

جواب: موجودہ معاشرہ میں حرام سے بچنے کی صورت یہ ہو سکتی ہے کہ اول تو انسان اس پر غور کرے کہ میں نے ہمیشہ دنیا میں نہیں رہنا۔ انجام کار مرنا ہے اور مر کر خدا اور رسول صلی اللہ علیہ وسلم کو منہ دکھانا ہے۔ اگر میں حرام کھاتا رہوں گا تو خدا اور رسول صلی اللہ علیہ وسلم کو کیا منہ دکھاؤں گا۔؟

○ دوسرے خدا اور رسول صلی اللہ علیہ وسلم کے احکامات پر مبنی کتابوں کا مطالعہ کرے۔

○ تیسرے نیک لوگوں کی صحبت اختیار کرے

○ چوتھے اپنے اخراجات کو بڑھانے کے بجائے کم سے کم کرنے کی کوشش کرے اور جس حد تک حرام سے بچ سکے بچ جائے بالقصد اور جانتے بوجھتے حرام میں نہ پڑے۔

○ پانچویں اللہ تعالیٰ سے دُعا کرتا رہے کہ وہ حلال کھانے، کمانے اور حرام سے بچنے کی توفیق عطا فرمائے۔

اس طرح اگر کوئی کھریگا تو انشاء اللہ حرام سے ضرور بچ جائے گا۔ اللہ تعالیٰ ہمیں حلال کھانے، کمانے اور حرام کی ہر شکل سے بچنے کی توفیق عطا فرمائے۔

وما علینا الا البلاغ المبین۔

ہماری مطبوعات

| پہلے | دوپے | مؤلف | عنوان |
|------|------|--------------------------------------|--|
| ۴۰ | ۲۴ | مولانا محمد میاں صاحب | ۱ نورالایضاح مع ترجمہ نورالاصباح |
| ۵۱ | ۲۲ | مولانا فخر الدین احمد صاحب | ۲ شرح مآتہ عامل مع حل ترکیب کامل |
| ۲۲ | ۲۱ | مولانا عبدالرزاق رحمان امرتسری مرحوم | ۳ مفتاح الحوائج اردو شرح - شرح مآتہ عامل |
| ۲۱ | ۱۰ | مولانا مشتاق احمد چترتھالی | ۴ کتاب الصرف |
| ۱۰ | ۵۴ | مولانا محمد میاں صاحب | ۵ کتاب النحو |
| ۵۴ | ۳۶ | مولانا محمد ادریس انصاری | ۶ علم النحو |
| ۳۶ | ۱۵ | مولانا محمد زکریا صاحب | ۷ تاریخ اسلام کامل ۳ حصے |
| ۱۵ | ۳۲ | مفتی کفایت اللہ صاحب | ۸ مسلمان خاوند اور مسلمان بیوی، یکجا |
| ۴ | ۵ | مولانا عاشق الہی صاحب | ۹ موت کی یاد |
| ۵ | ۲۳ | مولانا عاشق الہی صاحب | ۱۰ تعلیم الاسلام مکمل مجلد |
| ۲۳ | ۱۸ | مولانا عبدالرشید کشمیری صاحب | ۱۱ تعلیم الاسلام اول |
| ۱۸ | ۱۳ | مولانا محمد امین ادکاروی | ۱۲ " " دوم |
| ۱۳ | ۱۲ | مولانا محمد قریش صاحب | ۱۳ آئینہ مسلمہ کی مائیں |
| ۱۲ | ۱۲ | مولانا انوار خورشید | ۱۴ آنحضرت صلی اللہ علیہ وسلم کی صاحبزادیاں |
| ۱۲ | ۴ | مولانا نعیم الدین صاحب | ۱۵ سنت رسول الثقلین فی ترک رفع الیدین |
| ۴ | ۱۸۰ | مولانا انوار خورشید | ۱۶ تحقیق مسئلہ فاتحہ خلف الامام |
| ۱۸۰ | ۴۰ | مولانا نعیم الدین صاحب | ۱۷ تحقیق مسئلہ تراویح |
| ۴۰ | ۴۰ | مولانا نعیم الدین صاحب | ۱۸ عورتوں کی نماز |
| ۴۰ | ۱۵ | مولانا نعیم الدین صاحب | ۱۹ حدیث اربع حدیث |
| ۱۵ | | مولانا نعیم الدین صاحب | ۲۰ فضیلت کی راتیں |
| | | مولانا نعیم الدین صاحب | ۲۱ شب برات کی فضیلت |
| | | مولانا نعیم الدین صاحب | ۲۲ حلال و حرام |

ہماری مطبوعات

| ردیف | پے | مؤلف | عنوان |
|------|----|--------------------------------|---|
| ۶۰ | ۶۰ | مولانا محمد میاں صاحب | ۱) نورالایضاح مع ترجمہ نورالاصباح |
| ۲۷ | ۰۰ | | ۲) شرح مآتہ عامل مع حل ترکیب کامل |
| ۵۱ | ۰۰ | مولانا فخر الدین احمد صاحب | ۳) مفتاح العوائل اردو شرح۔ شرح مآتہ عامل ، |
| ۲۲ | ۵۰ | مولانا عبدالرحمن امرتسری مرحوم | ۴) کتاب الصرف |
| ۲۱ | ۰۰ | " " " " | ۵) کتاب النحو |
| ۱۰ | ۵۰ | مولانا مشتاق احمد چغتوالی | ۶) علم النحو |
| ۵۳ | ۰۰ | مولانا محمد میاں صاحب | ۷) تاریخ اسلام کامل ۳ حصے |
| ۳۶ | ۰۰ | مولانا محمد ادریس انصاری | ۸) مسلمان خاوند اور مسلمان بیوی، یکجا |
| ۱۵ | ۰۰ | مولانا محمد زکریا صاحب | ۹) موت کی یاد |
| ۳۲ | ۰۰ | مفتی کفایت اللہ صاحب | ۱۰) تعلیم الاسلام مکمل مجلد |
| ۴ | ۵۰ | " " " " | ۱۱) تعلیم الاسلام اول |
| ۵ | ۲۵ | " " " " | ۱۲) " " دوم |
| ۲۳ | ۰۰ | مولانا عاشق الہی صاحب | ۱۳) اُمتِ مسلمہ کی مائیں |
| ۱۸ | ۰۰ | " " " " | ۱۴) آنحضرت صلی اللہ علیہ وسلم کی صاحبزادیاں |
| ۱۲ | ۰۰ | مولانا عبدالرشید کشمیری صاحب | ۱۵) سنت رسول الثقلین فی ترک رفع الیدین |
| ۱۲ | ۰۰ | " " " " | ۱۶) تحقیق مسئلہ فاتحہ خلف الامام |
| ۱۲ | ۰۰ | مولانا محمد امین اداکڑوی | ۱۷) تحقیق مسئلہ تراویح |
| ۷ | ۵۰ | مولانا محمد قریشی صاحب | ۱۸) عورتوں کی نماز |
| ۱۸۰ | ۰۰ | مولانا انوار خورشید | ۱۹) حدیث ازابیل حدیث |
| ۶۰ | ۰۰ | مولانا نعیم الدین صاحب | ۲۰) فضیلت کی راتیں |
| ۶۰ | ۰۰ | " " " " | ۲۱) شبِ بھارت کی فضیلت |
| ۱۵ | ۰۰ | " " " " | ۲۲) حلال و حرام |